






ఇ క 
> - 
hw 
pr, 
శ జట్‌ Er * 
| శల pe ౮ Eo 
mm Br 
శ నా ‘ Qa 
అంతరం + Gra Ee ౮ 
EARP ల ౮ 
Vi, wes. ; . a 
అ 
4 . క 5 & 
hw rth 
CAP] గ్‌ ఖై ॥ లు 


కర్నాటక రాష్ట్రంలో “శ్రావణ బెలగోలి లోని 

“Al that we are is the product of what we have thought,” 
is “We are what we think.” -- Dammapada. 

ఆఆంధయఎనిక ఆతాతాఇ్హఘయు 
కృష్ణచం[ద్ర భట్టాచార్య 


“అద్వైత సిద్దాంత నిర్మాణంలో * (బహ్మాిను 
Idea of the Reason గా మలచుట సాధ్యమే 
- నివలింగం 


౪ ఇ దొమ్మిదవ శతాబ్దపు ఉత్తరార్హంలో రామకృష్ణుడు, వివేకానందుడు, రవీంద్రుడు 
ne తరవాత తిలక్‌, గాంధీలతో భారతీయ తత్వశాస్త్రం ఒక వినూతన శైలితో భాషలో, 
ఆలోచనలో బౌద్దికంగా అభివృద్ది చెందుతూ వచ్చింది. 


Intellectual Language, జ్ఞాన మీమాంస, తర్కం అరవిందునిలో సర్వాంగ సుందరంగా 
రూపుదిద్దుకున్నాయి. 


రాధాకృష్ణన్‌, హిరియన్నలు భారతీయ తత (శాస్త్రాన్ని ఆధునిక పాశ్చాత్యదేశాలకు 
తులనాత్మక అధ్యయనంచేసి వ్యాఖ్యానించినవారు. వ్యాఖ్యాతలేగాని Original Philosophy, 
వారిదైన ఒకనూతన తాత్విక ధోరణిగాని సిద్దాంతంగాని ప్రతిపాదించలేదు. సురేంద్రనాథ్‌ 
దాన్‌గుప్త తత్వశాస్త్ర, చరిత్రరాసి లోటుతీర్చాడు. చంద్రధరశర్మ తత్వశ్వాస్త్ర (గ్రంథంలో 
సంస్కృతమూాలాలు యివ్వడం విశేషం. అంతేగాక లోపాలనుకూడా వివరించడం జరిగింది. 


ప్రాచీన భారతీయ తత్వశాస్త్ర భాష్యకర్తలే అందరూ. తాత్వికుడైనవాడు అనాటి 
తత్వశాస్త్ర సిద్దాంత పునాదులమీద ఒక నూతన సిద్దాంతాన్ని నిర్మించాలి. పాశ్చాత్య 
తత్వశాస్త్రం ఆవిధంగా ఎవరికివారు ఒక కొత్త సిద్దాంత నిర్మాతలుగా నిలబడ్డారు. 


ఆధునిక తత్వశాస్త్రం గురించి మంచి[గ్రంథం రాసిన ఫాల్కెన్‌ బర్గ్‌ యిలా అంటాడు : 
Modern Philosophy is anti-scholastic, humanistic and naturalistic. భారతీయ 
తత్వశాస్త్రం ఆస్టాయిని అందుకో గలిగిందా? అనేది ప్రశ్న. భారతీయ తత్వశాస్త్రం దర్శన 
శాస్త్రం. అనుభవాన్ని హేతుబద్దంగా చెప్పడం తత్వకా దం (Philosophy is the 
rationalisation of Experience). పాశ్చాత్య తత్వశా,స్త్రంల్‌ ఎపిస్టమాలజబి, మెటాఫిబిక్సు 
అనే విశాల విభజనవుంది. భారతీయ తత్వశాస్త్రంలో మతం, శాస్త్రం కలిశాయి. అందుకే 
భారతీయ విభిన్న తాత్వికధోరణులు అనడం మిథ్య అంటున్నారు. 8000019 of thought 
or philosophy ఒక కల్పన అని దయాకృష్ణ అంటున్నారు. భారతీయ తత్వశాస్త్రంలోలా 
ఆధునికుడైన అరవిందునిలో అన్నీ కలిశాయి. అరవిందుని నూతనత్వం ఏమిటి అంకే 
అదీ అద్వైతమే కాదంటే పూర్ణాద్రతం అన్నారు. ఆంగ్లంలో రాయడంవలన ఖండాంతర 
కీర్తి పొందాడు. జగత్తు మిథ్య అనలేదు. భౌతిక చైతన్యాన్ని గుర్తించాడు. అతీతశక్తి ఈ 
లోకంమీదకు తీసుకురావాలని తపించాడు. 


మిసిమి, అక్టోబరు 1993 


హిందూమతాన్ని ఒక జీవన విధానంగా, సజీవసంప్రదాయంగా, నిర్షిషమూ, పటిఫ్ట 
అయిన ఆలోచనాపద్దతిగా గుర్తించి స్వతం[త్రాలోచనా దృక్పథంతో భారతీయ తత్వశాస్తాన్ని 


వ్యాఖ్యానించినవాడు కృష్ణదం[ద్ర భట్టాచార్య (1875-1949). పాశ్చాత్యుల విమర్శనాత్మక 
విశ్లేషణ, హేతువాదం వారి ఆలోచనకు నూతనత్వం చేకూర్చాయి. 


రస తత్వం: భరతుడు రన సిద్దాంతాన్ని రంగస్త్రల నాటకానికి, కవిత్వానికి కళకు 
వర్తింపచేశాడు. రసం పదం అధర్వణవేదం నుండి స్వీకరించాడు (రసాన్‌ అధర్వణాదపి). 
ఆనాటినుండి భట్టునాయకుడు, అభినవగుప్లుడు, విశ్వనాథుడు, మమ్మటుడు, జగన్నాథుడు 
వంటి ఆలంకారికులందరూ రస సిద్దాంతాన్ని ప్రవచించినవారే. రసాన్ని గురించి మన 
ఆలంకారికులంతా ఏకాభిప్రాయాన్ని వ్యక్తపరచలేదు. రసం ఆస్వాద వస్తువుగా భరతుడు 
ప్రతిపాదించాడు. అనువ్యవసాయం, ప్రత్యభిజ్ఞ అనేవి భౌతిక వస్తువులు కావు. ఆలోచనా 
ప్రపంచానికి సంబంధించినవి. అభినవ గుప్తుడు రసం విజ్ఞాన వాదావలంబనాత్‌ అన్నాడు. 
జ్లేయ, జ్ఞానాలకు వున్న భేదమే ఆస్వాద్య - ఆస్వాద పదాలకు కూడా. ఆధునిక కాలంలో 
కూడా ఈభేదం అలాగే కొనసాగించారు. రసాన్ని ఆస్వాదంగానేగాక ఆనందం, సౌందర్యం 


పదాలకు సమానార్షకంగా భావించారు శంకరన్‌, రాఘవన్‌, నాగేంద్ర వంటి ఆలంకారిక 
విమర్శకులు. 


ఈ చారిత్రక నేపథ్యంలో ఆధునిక తాత్వికుడు కృష్ణదంద్ర భట్టాచార్య రసం గురించి 
ఏమి చెప్పాడో పరిశీలించవచ్చు. భట్టాచార్య రస సిద్దాంత వివరణనుబట్టి భరతుని నుంచి 
జగన్నాథుని వరకు జరిగిన అభివృద్దిని సులభంగా అర్హం చేసుకోవడానికి దోహదపడుతుంది. 


రసానికి రెండర్జాలు : 1. సారాంశము (Essence) 2. రుచి (Which is either tasted 
or felt) ఆస్వాదం. ఈ రెండర్భాలు రసంలో కలిసేవున్నాయి. 


రసానుభూతి శాశ్వతం - అనుభూతి సారం - మళ్లీ అనుభూతి పొందడానికి వస్తువు 
అవుతుంది. శాశ్వత రసాత్మక విలువగా నిలబడుతుంది. 

'కవిచేసే ఆత్మికసాధన చేతనే ఈద్విధారూప ఏకత్వ జ్ఞానాన్నిచ్చే (తాదాత్మ్యాన్నిచ్చే) 
హృదయ సంవాదం సిద్దిస్తుంది. 

సారాంశం మేధాసంబంధీ కాదు, తర్కసంబంధీ కాదు. తార్కిక జగత్తు ఆదర్శ జీవిత 
సంబంధి. రస జగత్తు అనుభూతి సంబంధి. రసం భావమూకాదు. విశ్వజనీన సత్యమూకాదు. 
అది ప్రత్యక్షంకాదు. అనుభవంద్వారా అర్దం చేసుకోవాలి. కళాత్మకానుభూతిలో మేధకు 
తావులేదు. అందుకే కళానుభూతికి మూల్యంగా కనిపించేది మేధకు అమూల్యంగా కనిపించ 
వచ్చు. అనుభూతిదే ప్రాధాన్యత. భట్టాచార్యమీద కాంట్‌, భట్టనాయకుడు, అభినవగువ్తుల 
ప్రభావం వుంది. భట్టనాయకుడు రెండర్జాల్లో రసపదాన్ని ఉపయోగించాడు. ఏకవచనంలో 
స్టాయి, విలువ. బహువచన ప్రయోగంలో దృష్టాంతం. ఆస్వాదించబడుతుంది గనుక రసం 
అన్నారు. 

రసానుభవాన్ని మూడు దశలుగా పేర్కొన్నాడు భట్టాచార్య. 

1. (పాథమికానుభవం 2. సానుభవం 3౩ సమాధ్యనుభవం. 


రసానుభవాన్ని ఇతర అనుభవాలనుండి వేరు చేశాడు. స్థాయి భావంలో వస్తువును 
చూచినపుడు కలిగే అనుభవం వరకే. పిల్లనాడు బొమ్మతో ఆడుకునే స్థితి వంటిది. 

భరతుడుకూడో స్టోయి భావాలకు, కవ్యంతర్గత భావాలకు వున్న భేదం చూపాడు. మంచి 
కవిత్వంలో జ్ఞాత, జ్లేయ భావం చెరిగిపోతుంది. హృదయ సంవాదంవలన కవిలో వస్తువు 
కలిగించే ఉద్వేజన తత్పలితమైన నిర్మగ్నత. SyMpathy is not affected by the direct 
feeling. వాస్తవికతనుండి సింపతి వేరవుతుంది. 


ఈ స్టీతిని గురించి చెపుతూ రెండు దృషస్టాంతాలిచ్చాడు. 


1. భయంకర దృశ్యాన్ని చూచినవాడు తన అనుభవం చెప్పినప్పుడు వినేవాడికి ప్రత్యక్ష 
(ప్రమేయం వుండదు. 


2. బిడ్డ బాధల్నిగురించి తల్లి శోకిన్తుంది. బంధువు ఆమెకు సానుభూతి తెలుపుతాడు. 
ఆమె శోకంతో తాదాత్మ్యం పొందలేడు. 


ఈ స్టాయిలో రసానుభూతి కలగదు. వస్తు గుణం యింకా సౌందర్యంగా రూపాందలేదు. 
ఇది రెండోదశ. మూడోదశ తద్భావ్యభావనం. Sympathy with Sympathy. భట్టనాయకుని 
సాధారణీకరణ (ప్రభావం, జేమ్యువార్షు రాసిన సైకాలజి ఆఫ్‌ సెన్సేషన్‌ అండ్‌ ఫీలింగు 
(గ్రంథ ప్రభావమూ వున్నాయి. భారతీయకళ సృజనాత్మకంకాదు 60Ntemplative అన్నాడు. 
రస సౌందర్యం శుద్దమైనది. అది విశ్వజనీనం కావాలి. రసం ఆత్మ పరిపూర్ణమేగాని 
వస్తుపరిపూర్ల్ణం కాదు. భట్టనాయకుడు అభినవగుప్తుడు రససిద్దాంతం గురించి చెప్పిన వాటినే 
మరింత విపులీకరించాడు భట్టాచార్య. 


వేదాంతం : ఇంద్రియాలతో చూచేది ప్రత్యక్షం. దీన్ని వేదాంతులు ప్రపంచమన్నారు. 
దీనికి భిన్నమయింది బ్రహ్మ. చర్మ చకువులకు అగోచరం. ఉపనిషత్తులలో బ్రహ్మను, నత్యం, 
జ్ఞానం, ఆనందం, అనంతంగా అభివర్లించారు. అద్వైత సిద్దాంత నిర్మాణంలో [బ్రహ్మను 
Idea of the reason వర్థించడం సాధ్యమేనన్న విషయం ప్రథమంగా భట్టాచార్య తత్వంలో 
కనిపించింది. సర్వజ్ఞానానికి మూలం ([బహ్మ. సాంఖ్యులూ, యోగులూ, అద్వైతులు, 
విశిష్టైద్ద్వైతులు, నైయాయికులు (బౌడ్డులు తప్పు వేదాంతాన్ని ప్రబోధించారుగనుక వాటిన 
న్నిటిని సమన్వయపరచడం కనిపిస్తుంది. బ్రహ్మ సాక్షాత్కారం పొందాక భాష 'వాధిత' 
(Contradicted) మవుతుంది. బహ్మ సాక్షాత్కారానంతరంహి ఘటాదినాం వాధః (వేదాంతప 
రిభాష) ద్వంద్వత్వం అధిగమించాక భాష మిథ్య. భాష సత్స్యరూపాన్ని పూర్తిగా యివ్వ 
లేదు. సూచిస్తుంది. శ్రుతులరూపంలో వున్నాయి అన్ని భాషలు. అద్వైత భావాలకు 
తర్కజ్యోతిని ప్రసాదించాడు. శ్రుతివాక్యాలకు విభిన్న అర్దాలు చెప్పుతారు. ప్రమాణాల 
ద్వారాకాదు విమర్శలద్వారానే అర్హం బోధపడుతుంది. ప్రమాణాలు విఫలమయ్యాయి. 
మీమాంస అవసరాన్ని నొక్కి చెప్పాడు. మీమాంస అంటే Mutual criticism of the texts. 
మీమాంసను ఈ దృక్పధంలో వేదాంతంనుంచి విడదీయలేదు. స్వతః ప్రామాణ్యాన్ని 
(intrinsic Validity) గౌరవించాడు. వేదవాక్యార్దాల విషయంలోకూడా ఇదే అనుసరించాడు. 
ఇది సంప్రదాయ అద్వైత పాఠ్య[గ్రంథాలకు వ్యతిరేకం. 


ఆత్మ మజిలీలు మూడుగా పేర్కొన్నాడు. 
1. దేహాత్మ - దేహంతో కలసి వుంటుంది ఆత్మ 


2. బుద్ద్యాత్మ - ఈ దశలో రెండు భాగాలు. రూపము, ఆలోచన. ఆత్మ మానసిక జీవితంతో 
తాదాత్మం చెందుతుంది. 

3. ఆధ్యాత్మ - పై దానికి వ్యతిరేకమై నటువంటిది. నేను నేనేనని తెలుసుకోవడం. 
తాదాత్మ్యం చెందడం. 


The self is known in the form ‘| am |! which is an analytic Self Identity. 
ఆత్మ అంకే జా[గ్రజ్జీవనం, స్వప్నాలు, స్వప్నరహిత ని(ద్ర, ఆనందం అని వ్యాఖ్యానించాడు. 
ఆత్మపామర అంటే అధమస్షితి - తెలుసుకోవలసిన వస్తువును మరచిపోవడం. 


ఆనందస్తితిలో ఆత్మ అస్తిత్వాన్నే నిరాకరిస్తుంది. అది శుద్దాత్మ స్పితి. నేనులేకపోవడమే 
పరిపూర్ణత (ab5ంlte). అద్వైతుల తత్వమసిని అంగీకరించాడు. “నేనును మాటల్లో 
చెప్పవచ్చు. పూర్షత్వాన్ని చెప్పలేం. అది అనంతం. అనిర్వచనీయం. 


వారి దృక్పథంలో మానవుడు free $Ubject. 
పూరకం Subject as freedom. 


శరీరం (బ్రహ్మకు వివర్తం. ఆత్మ సావాత్కారంతో ఆత్మ, పరమాత్మతో విలీనమై, శరీరం 
తొలగిపోతుంది. నేను కరిగిపోయి అనంతంలో కలసిపోతుంది. భట్టాచార్య ప్రధానంగా 
వేదాంతి. 


అనేకాంతవాదం 


అనేకాంతవాదం జైనుల సిద్దాంతం. స్యాద్‌ వాదం, నప్త భంగీనయ తార్కికసిద్దాంతాలతో 
అనేకాంతవాదం ముడి పడివుంది. జగత్తు మిధ్య (బహ్మనత్యం అన్న అద్వైత వాదులకు, 
బుద్దుడు ప్రవచించిన క్షణికవాదం శూన్యవాదాలకు మధ్యస్సంగా వుంటుంది అనేకాంతవాదం. 
శాశ్వతం ఎంత సత్యమో మార్చు అంతే సత్యం. అందుకని సత్త మార్పులేనిదికాదు. సృష్టి 
స్పితి లయనిబద్దం. (ద్రవ్యం శాశ్వతం. గుణాలు మారుతూవుంటాయి. 


స్యాద్‌ అంకే బహుశా లేదా కదాంచిత్‌ లేదా ఏదో విధంగా అని అర్జాలు చెప్పారు. 
ఏదీ పూర్తిగా సత్యంకాదు. ప్రతిదీ పాక్షికంగా సత్యం. కుండవున్నది, కుండలేదు - అనే 
రెండు వాక్యాలకు ముందు బహుశ అనే పదాన్ని చేర్చి బహుశకుండ వున్నది, బహుశకుండ 
లేదు అన్నారు. ఒక వస్తువు స్వరూపాన్ని గురించి చెప్పే విధానాన్ని నయ అంటారు. 
వస్తువును ఏడురకాలుగా చెప్పవచ్చునన్నారు. 


1. స్యాట్‌ అస్తి 2. స్యాద్‌నాస్తి 3. స్యాద్‌ అస్తిచ నాస్తిచ 4. స్యాద్‌ అవ్యక్తవ్యమ్‌ 5. స్యాద్‌ 
అస్తిచ అవ్యక్తమ్‌ 6. స్యాద్‌ నాస్తిచ అవక్తవ్యమ్‌ 7. స్యాద్‌ అస్తిచ నాస్తిచ అవక్తవ్యంచ. 


అనేకాంతవాద తత్వం సమన్వయ సిద్దాంతం. అహింసావాదాన్ని బౌద్దిక స్థాయికి తెచ్చింది. 
అంతా శూన్యమని, జగత్తు మిథ్య అనే విపరీతాలకు మధ్యేమార్గంగా వీటన్నిటి సహాయంతో 
ఒక కొత్త తత్వాన్ని ప్రతిపాదించారు. బిమల్‌ కృష్ణ జైన తర్కానికి విశ్వాసపాత్రమైన వ్యాఖ్యానం 
చేశాడు. భట్టాచార్య దృక్పథం అందుకు భిన్నం. భౌతిక ఆధారవిషయాలు గురించి 
చెప్పలేదు. సత్యం అణువుకూ విశ్వానికి సంబంధించింది. రెంటి సంబంధం గురించి చెపుతూ 
వాటినుంచి సప్తభంగులను వివరించాడు. ఈ ఏడు విధాలుకూడా సత్యానికి వున్న ఏడు 
ముఖాలు. ఎనిమిదోది సాధ్యంకాదు. అనంతంతో తాదాత్మ్యం కుదరదు ఇక. అనేకాంతవాదం, 
వాస్తవిక వాదానికి భిన్నం కావడానికి కారణం భట్టూచార్య వ్యాఖ్యాన ఫలితమే. నిశ్చిత సత్యాల 
అనేకత్వాన్ని [8419౧0౧ విశ్వనిస్తుందన్నాడు. అనేకాంత వాదం అనిశ్చిత సత్య సిద్దాంతంగానే 

గుర్తించాడు. శుద్దవాస్తవికతావాదం ఆలోచనకు అనుభవానికి మధ్య భేదాన్ని అంగీకరించదు. 


క్లేయం, జ్ఞానం రెండూ జ్ఞాతకు చెందుతాయి. జ్ఞానం అనంతమైంది. అది అనుభవంలో 
తెలియబడేది. విభిన్న పద్దతుట్లో ఆలోచించడానికి అనేకాంతవాదం అనిశ్చిత నత్యంగా 
భావించడం భట్టాచార్య చేసిన కొత్త ప్రయోగం. 


సాంఖ్యం - పురుష బహుత్వం 

సాంఖ్యదర్శనకర్త కపిలుడు - సాంఖ్యదర్శనంలోని భావాలు అతిప్రాచీనాలు. వాటి ప్రభావం 
భారతీయ సాహిత్యంలో విస్తృతం. ఈశ్వర కృష్ణుని సాంఖ్య కారికలు 72 వున్నాయి. సాంఖ్య 
భావాలు కాలగర్భంలో కలిసిపోయాయని విజ్ఞాన భిక్షువు. శంకరుడు సాంఖ్య దర్శనాన్ని 
అచేతన కారణవాదం అని తన సూత్రభాష్యంలో చాలాసార్లు పేర్కొని అది తన సిద్దాంతంతో 
పోరాడే ప్రధాన మళల్లుడని చెప్పాడు. సాంఖ్య అద్వైత వేదాంతదర్శనాల్లో ఏకత్వ, బహుత్వాలు 
చూడండి. 


ఏకచ 30 బహుత్వం 
శంకరుని సాంఖ్యంలో 
ఆత్మ - (బ్రహ్మ పురుష బహుత్వం 
సాంఖ్యంలో శంకరుని 
ప్రకృతి మాయ - అవిద్య 


సాంఖ్యంలోని పురుష బహుత్వం, శంకరునిలో ఏకత్వంగా మార్చుచెందాయి. శంకరుని 
మాయ, అవిద్య బహుత్వుం సాంఖ్యంలో (ప్రకృతి ఏకత ఏం అయింది, 


సాంఖ్యయోగ సంబంధాన్ని వాచస్పతి మిశ్రుడు బుద్ది - పురుష సంబంధం ప్రతిబింబవాదం 
అనీ, విజ్ఞాన భిక్షువు అన్యోన్య ప్రతిబింబమన్నాడు. అద్వైత - సాంఖ్య సిద్దాంతాలకు అన్యోన్య 
ప్రతిబింబం నిర్మాణ భేదాన్ని చూపుతుంది. పురుష స్వభావం బుద్దిలో ప్రతిబింబిస్తుంది. 
సాంఖ్యంలో అసీమితం సీమితంలో అసీమితం. గోవులు అసీమితం. గోత కం సీమితం. శుద్ద 
చైతన్యం (ప్రతిబింబించటంవలన మనస్సు అహంకారం వంటివి ఎలా పరిణామం చెందుతూ 
వచ్చాయో అటువంటి శుద్ద వైతన్యమే పురుషుడు. 

పురుషుని అనుభవం కొరకు (ప్రకృతి ప్రవర్తిస్తుంది. పురుషునికైనల్య సాధన అంతిమ 
లక్యమంటుంది కారిక. పురుష బహుత్వాన్ని చర్చిస్తూ చివరకు అంటాడు: అస్మితత్వం 
పోయాక పురుషునిలోని పురుష సామాన్యం తెలుస్తుంది. ముక్తాత్మ వైయక్తిక చేతనకాదు. 
వేదాంతంలో ముక్తిపాందాక వ్యక్తిత్వం లేదు. సాంఖ్యంలో బుద్దిలోనే చైతన్యం వ్యక్తం. బుద్ది 
అధిగమించాక ఆత్మ లేదు. వేదాంతం ఆత్మవైతన్యం అంది. పరిపూర్ణ వైతన్యం సాంఖ్యంలో 
అవ్యక్తం. సాంఖ్యంలో బుద్ది, వేదాంతంలో ఆత్మ (39619 ఒకే. తెలుసుకున్నప్పుడు బుద్దిగాని 
ఆత్మగాని లేవు. బుద్ది ద్వారా ఆత్మ వ్యక్తిత్వాన్ని (భ్రాంతిగా తెలునుకోలేవు. 


మోక్షం లేక విముక్తి {Fraedom) 


విముక్తికి విభిన్న మార్గాలు. భట్టాచార్య మూడు భిన్న మార్గాలను గురించి చెప్పాడు. 
ఆత్మసాక్షాత్కారం ప్రకృతినుండి పురుష వివేకంగా చిత్రించింది సాంఖ్యం. పురుషుని విముక్తి 


మిసిమి, అక్టోబరు 1993 


ప్రతిబింబ జ్ఞానం. ముక్తి పొందటంకాదు. వేదాంతుల మోక్షం ఆత్మ స్వ స్వరూపాన్ని 
తెలుసుకోవడం. అందుకు సాధన అవసరం. బంధన [భ్రాంతి అని తెలుసుకో గలుగుతాడు. 
అయితే ఈ సాధనలో కర్మనుగాని భక్తినిగాని త్యబించనవసరం లేదు. భక్తిభావం, శరణాగతి 
రెండోమార్గం. [క్రిష్టియన్‌ మిస్టిక్స్‌ మార్మిక అనుభూతితో మోక్షం గురించి చెప్పారు. 
యోగంగాని కాంట్‌ గాని మోక్షం అంకే సంకల్ప రాహిత్యం అన్నారు. చిత్తవృత్తిని నిరోధించ 
మని యోగం. మోవ్షానికి చివరిది ఉన్నతమైనది ఆధ్యాత్మికం. బౌద్దికంకాదు. ఆధ్యాత్మిక 
విముక్తిలో భోగం నిలిచిపోతుంది. నివృత్తి స్థానమా(క్రమిస్తుంది. విముక్తుడైనవాడు భావం 
లోనూ, భాషలోనూ, అన్నిటిలోనూ విముక్తుడే. భట్టాచార్య చెప్పిన ముఖ్యాంశం విముక్తుడికి 
మార్గస్వభావం గురించి ఆలోచించే అవసరంలేదు. అది మతాతీతంగాని, ఆధ్యాత్మికంకాని 
ఏదైనా కాని. అప్పుడు వేదాంతి ఒక వైష్ణవుడు మతావలంబకుడు కానవసరంలేదు. వాసనలు, 
వృత్తులు, సంస్కారాలు మానవుడిని భౌతిక జగత్తుకు బందీ చేస్తున్నాయి. మంచి-చెడు, 
తప్పు- ఒప్పులు, భౌతికాలు- నైతికాలు. మోక్షం నైతిక గమ్యంకాదు. నైతికమే లక్ష్యం అయితే 
పొందింది పొందటం, తెలిసినదాన్ని తెలుసుకోవడం అవుతుంది. మోశ్షాన్ని వ్యక్తం చేయడా 
నికి ఈ పదాలు చాలవు. భాంతి, ఆచరణ, అతీతం - ఈ మూడింటి భేదం వివరించాడు. 
బ్రహ్మ ఒక్కడే. జీవులు పలువురు. [బ్రహ్మ నామరూప రహితుడు. శరీరం నామరూప 
సహితం. జీవన్ముక్తుడు (Liberation-n-lf౭) శరీరంతోనే వుంటాడు. విదేహముక్తి మరింత 
ఉన్నతమైంది. శరీరంతో పనిలేదు. శరీరం కర్మ చేయటానికి, కర్మఫలం అనుభవించడానికి 
కావాలి. శరీరం-మనస్సు, పదార్హం- మనస్సుల తాదాత్మ్య సిద్దాంతంకాదు విముక్తి అంక, 
భట్టాచార్య మాటలో ంbjectless subject as freedom. 


ఆధునిక తాత్వికుల్లో లేని సృజనాత్మక వ్యాఖ్యానపటిమ భట్టాచార్యలో బలీయంగా 
వుంది. ప్రాచీన భారతీయ తత్వశాస్త్ర ధోరణులను ఆధునిక భాషలో విమర్శనాత్మక 
విశ్లేషణచేసిన ఘనుడు. 


1988లో కాళిదాస భట్టాచార్య పీఠికతో ఒకే పుస్తకంగా మోతీలాల్‌ బనార్ఫీదాన్‌ న్యూఢిల్లీ 
వారు (ప్రచురించారు. * 


God and Physics 


“My new book also addresses, at least in passing, a controversy 
stirred by a A Brief History of Time. Many readers interpreted 
portions of my book as an attempt to disprove the existence 
of God. Not 50 “You don’t need to appeal to God to set 
the initial conditions for the universe, but that doesn’t prove 
there is no God - he only acts through the laws of physics.” 
= Stephen Hawking 


థోరణి-*0 
- డా! సంజీవదేవ్‌ 


“దీర సమీరే యమునా తీరే వసతి వనే వనమాలీ”? 
ఏమిటి జయదేవుని అష్టపదులు పాడుతూ వస్తున్నారు? 


వాటిని పాడటంలో నాకు ఆనందం, వినటంలో మీకు ఆనందం. అందుకే పాడుతూ 
వస్తున్నాను, మీరు వింటూ కూచోండి. 


వాటిని పాడటంలో మీకు ఎక్కువ ఆనందమా, వినటంలో నాకు ఎక్కువ ఆనందమం 
టారా? 


అదేమిటి ఇందులో ఎక్కువ తక్కువల తులనాత్మకత ఎందుకు? నాపాడటంలోనూ మీ 
వినటంలోనూ నమావ నంతోషం ఉంటుందని ఎందుకు అనుకోకూడదు? 


అసలు మరో విషయం తేలాలి. మీరు నాకోసమై పాడలేరు. మీ కోసమైయ్యే పాడుకొం 
టారు. పాడుకొంటుంకే మీకు ఆనందం కలుగుతుంది కనుక పాడుకొంటారు. దాన్ని 
నేను వినటం జరుగుతుంది. కనుక దాన్ని వింటూ నేనూ ఆనందించాను. 


కనుక గాయకుడిదే ప్రాధాన్యం అనటంలో సందేహం అవసరం లేదు. మేఘాలమీద 
ఇంద్రధనుస్సు (ప్రత్యక్షమవుతుంది దాన్ని చూచి భూమిమీద [ప్రజలు ఆనందిస్తారు. దీని 
అర్హం, భూమిమీది [ప్రజల నిమిత్తం మేఘాలమీద ఇం|[ద్రధనున్సు వేస్తుందా? లేదు. ఇంద్రధ 
నున్ఫు వేయటం దానికి సహజం కనుక అది ఇం(ద్రధనున్సు వేస్తుంది. దాన్ని చూడటంలో 
భూగోళవాసులు ఆనందం చెందుతారు. మీ నిమిత్తం పాడవచ్చు, పాడకపోవచ్చు. నేనెందుకు 
పాడినా, పాడిన నాకూ సంతోషం, వినే మీకూ నంతోషం. 


మీ వాదనతో ఏకీభవిన్తూనే మీకో గొప్పతనాన్ని అంటగట్టాలి. గాయకుడు లేంది (శ్రోత 
లేడు కాని (శ్రోత లేకపోయినా గాయకుడుంటాడు. వినటం జరగకపోయినా పాడటం 
జరుగుతుంది. కాని పాడటం జరగంది వినటం జరగదు. 


భలే సత్యం చెప్పేరండీ. గాయకుడిని అయి ఉండికూడా నాకు తెలియని విషయాన్ని 
మీరు సుందరంగా అభివ్యక్తపరచారు ఈ రెండు వాక్యాల్ళో ““గాయకుడు లేంది శ్రోతలేడు; 
(శ్రోత లేకపోయినా గాయకుడుంటాడు.”” మరి ఈ ఇద్దరూ లేకపోతేనో? 


ఆ ఇద్దరూ లేకపోయినా పరవాలేదు. అపుడు గాయకులుకాని మనుషులు, (శ్రోతలుకాని 
మనుషులు ఉంటారు; ఈ విశాల విశ్వం ఉంటుంది, సూర్యుడుంటాడు, చం(ద్రుడుం 
టాడు, తారలుంటాయి, దూరాలుంటాయి, దగ్గరలుంటాయి, కొండలుంటాయి, లోయ 
లుంటాయి, భూచరాలుంటాయి, నభచరాలుంటాయి, జలచరాలుంటాయి, ఉభయచరా 
లుంటాయి, జననం ఉంటుంది, జీవితం ఉంటుంది, మరణం ఉంటుంది. 

మంచి మిట్టమధ్యాహ్నంటపుడు కాలే ఎండలో మాడే నేలమీద నడుస్తూ “ధీర సమీరే: 
వంటి ఆనంద ప్రకృతిని చూపే అష్టపదిని పాడుతూ వస్తున్నారు. పాటలోని అందం ప్రకృతిని 
మార్చాలనా లేక (ప్రకృతిలోని కాఠిన్యం పాటను మార్చాలనా? లేక ఏదీ దేన్నీ మార్చాలసిన 
పనిలేదనా? 


మంచిమాట అడిగారు. పాటను ప్రకృతి మార్చటంవల్ల బాధ ఉంటుంది. కనుక పాటయే 
ప్రకృతిని మార్చాలి. ప్రకృతి అనేది మన ఇష్టైన్ని అనుసరించి ఉండదు. కనుక మన పాటలో 
ప్రకృతిని మన ఇష్టం వచ్చినట్టు మార్చుకోవాలి. అందుకని ఇటువంటి మండే మిట్టమధ్యాహ్న 
సమయంలో ఇందుకు విరుద్దమైన వాతావరణను చూపే “ధీర సమీరే” అష్టపదిని పాడుతూ 
వచ్చాను. అదీ విషయం. 


మంచిది. నాకో సందేహం. నిజానికి శబ్దం పుట్టింది అర్జాన్నివృటానికి, అర్హంద్వారా 
రసాన్నివ్వటానికి. కాని కొన్ని శబ్దాలు అర్హంతో సంబంధం లేకుండానే సూటిగా రసాన్ని 
ప్రసాదిస్తాయి. జయదేవుని అస్ట్రపదుల్లోని పదాలన్నీ సుకుమారమైనవి, (శ్రావ్యమైనవి. వాటిలో 
శ్రవ్యానందం ప్రధానమ్రైనప్పటికీ దృశ్యానందం కూడా మిళితమై ఉంటుంది. పదం నిమిత్తమే 
పదం అన్నట్టు ప్రతి పదమూ ఒక రసఖండికగా వినిపిస్తుంది. “లలిత లవంగ లతా పరిశీలన 
కోమల మలయ సమీరే” ఇవన్నీ ఒకోపదం ఒకో పారిజాతం. అన్నీ పదపారిజాతాలు. 
ఇటువంటి పదాలకు అర్హం లేకుండా, సంగీతం లేకుండా వాటికవే [శవ్యఖండాలుగా శ్రావ్యంగా 
వినిపిస్తాయి. శబ్దాన్ని మూడు విధాలుగా వర్గీకరించవచ్చు - అర్జాన్ని మాత్రమే ఇచ్చే శబ్దాలు, 
శ్రావ్యంగా మాత్రమే వినిపించే శబ్దాలు, అర్జాన్నిస్తూ శ్రావ్యంగా వినిపించే శభ్దాలు. మీ సందేహం 
తీరింది అనుకుంటాను. 


ఈమధ్య మీరెక్కడైనా కచేరీలు చేస్తున్నారా? మీరు జంత్ర గాత్ర సంగీతాలు రెంటిలో 
కూడ కచేరీలు చేస్తారుకదా, ఆరెంటికీ హాజరయే శ్రోతల స్పందనలను గురించి మీ 
అభిప్రాయం ఏమిటి? 


చెపుతా వినండి. అసలు సంగీతం అనేది వీషయటప్రధానం కాదు, శ్రవ్యప్రధానం. ఆపని 
మనిషిలోని గాత్రం ద్వారా, మనిషికి బయటి జంత్రంద్వారా కూడా జరుగుతుంది. మొదటి 
దాన్ని గాత్రసంగీతమనీ, రెండవదాన్ని జంత్ర సంగీతమనీ అంటారు. ఎక్కువమంది శ్రోతలు 
జంత్ర సంగీతాన్ని కాక గాత్ర సంగీతాన్నే ఆనందిస్తారు. కొద్దిమంది రసజ్ఞాలు జం(త్ర 
సంగీతాన్ని ఆనందిస్తారు. తెలిసిన వాళ్ళకు జంత్ర సంగీతమే ఎక్కువ రసానందాన్ని 
కలిగిస్తుంది. అయినా అదంతా వ్యక్తుల అభిరుచులమీద ఆధారపడి ఉంటుంది. కొందరు 
జంత్రగాత్రాల రెంటిలో ప్రవీణులై ఉంటు మరికొందరు ఏ ఒక్కదానిలో మాత్రమే ప్రవీణులై 
ఉంటారు. మను చరిత్రలోని వరూధిని అంటుంది ''జం(త్రగాత్రముల రాల్లరగించు విమల 
గాంధర్వంబు విద్యమాకు'” అని. 


సంగీతాన్ని గురించి చాలా కబుర్లు చెప్పేరు. జం(త్రాలను గురించి వివరంగా వినాలని 
ఉన్నది. నామటుకు నాకు జంత్ర సంగీతమంటేనే ఎక్కువ ఇష్టం. 


అయితే చెపుతా వినండి. వాద్యాలను రాగవాద్యాలనీ తాలవాద్యాలనీ రెండుగా విభజించ 
వచ్చు. వీణ సితార, వేణు, నన్నాయి, క్లేర్‌నట్‌, వైలిన్‌, వయోలా మొదలైన వన్నీ 

రాగవాద్యాలు!. మృదంగం డోలు, డోలక్‌, తప్పెట, తబలా, ఖంజరీ, పఖ్‌ వాజ్‌ మొదలైనవి 
తాళవాద్యాలు. తిరిగి రాగవాద్యాలు రెండు విధాలు. తంత్రీ వాద్యాలు, వాయు వాద్యాలు. 
వీణా, సితార్‌, వైలిన్‌ లాంటివన్నీ తంత్రీ వాద్యాలు. వేణు, సన్నాయి మొదలైనవన్నీ వాయు 
వాద్యాలు. తాళవాద్యాలు దాదాపు అన్నీ చర్మవాద్యాలే. జంత్ర సంగీతం, అందులోను 
ప్రత్యేకించి తాళవాద్యాలు నహకార వాద్యాలు (ప్రక్క వాద్యాలు) గా మాత్రమే వాడబదుతుం 
టాయి ఎక్కువగా. కాని ఇప్పుడు అవికూడ స్వతంత్ర వాద్యాలుగా వాడబడుతున్నాయి. 
రాగవాద్యాలకు స్వరం (ప్రధానమైతే తాళవాద్యాలకు లయ॥|ప్రధానం. నృత్య ప్రదర్శనకు 
రాగవాద్యాలకంలేు తాళవాద్యాలు ప్రధానాలు. 


చక్కని వివరణ ఇచ్చారు. ధన్య వాదాలు. కొందరు గాయకులు గానప్రదర్శనం మాత్రమే 
చేసి శా తలను రంజింప చేస్తారు కాని వాటిని గురించిన విజ్ఞానాన్ని తెలపలేరు. ఆవిధంగా 
తెలిపేవారు కొందరు తెలుపుతారేకాని స యంగా గానం చేయలేరు. ఆవిధంగా కాక మీరు 
స్వయంగా శాస్త్త్రజ్ఞులూ కళాకారులు కూడా కావటం చాలా అరుదైన విషయం. 


మీరు తెలిసినవారు కనుక నా శా స్త్రజ్ఞానాన్నీ, కళాకుశలతనూ (ప్రశంసించారు. కొందరైతే 
ఆవిధంగా కాక ఆరెండూ ఒకే వ్యక్తిలో సమన్వయమై ఉన్నందుకు నిరసన తెలుపుతారు. 
వారంటారు, ఆయనకు పాడటమూ వచ్చు, పాటను గురించిన శ్యాస్త్రజ్ఞానమూ ఉన్నది. 
అందువల్ల ఆరెంటిలో ఏ ఒక్కటిలోనూ ఆయనకు సమ(గ్రత లేదు. ఈవిధంగా విమర్శిస్తారు 
కొందరు. నిజమైన విమర్శకు ఎంత దక్షుడైనప్పటికీ తలవంచవలసిందే. కాని మిథ్యా విమర్శ 
ఎంత దక్షుడినుంచి వచ్చినా కూడ దానికి తలవంచరాదు. ఒకదాన్ని నిర్లక్ష్యం చేయటం 
తప్పు అయితే రెండవదాన్ని లక్ష్య పెట్టటం తప్పు. 


అర్హం అయింది. వీటికి తోడు మీరు వాగేయ కారులు కూడాను అనుకుంటా. 
మీ ఊహ నిజమైందే. నేను వాగ్గేయకారుడిని కూడా కనుకనే పాటలను వ్రాస్తానుకూడ. 


అడుగో మన కవిగారు వస్తున్నాడు ఆకాశంవైపు చూస్తూ, ఈ భూమి సంగతి తనకు 
పట్టనట్లు. ఎరుగుదురా గాయక మహాశయ ఆయన్ను. ఎరిగే ఉంటారు. మిమ్ము ఎరగని 
వారెవరైనా ఉంటారేమో కాని ఆయన్ను ఎరగని వారెవరుంటారు. మీ కళ కేవలం నాదానికి 
మాత్రమే సంబంధించి ఉంటుంది. ఆయనది మాటలకు సంబంధించి ఉంటుంది. మాటలన్నీ 
మనుషులకు చెందినవే కనుక, ఆయన కవితా కళకు మాధ్యమం మాటలే కనుక మనుషులు 
అయిన వాళ్లంతా ఆయనకు పరిచితులే. పరిచితులంతా స్నేహితులు కాకపోవచ్చు కాని 
ఆయన విషయంలో మాత్రం అది వేరు. మిత్రులంతా ఆయనకు పరిచితులైనస్టు పరిచితులం 
తాకూడ ఆయనకు మిదత్రులే. 


రండి రండి కవిగారు. కవిగారిని కళ్లతోచూచి వారి కవితలను చెవులతో విని చాలాకాల 
మైంది. కవిగారి కవితలకంకు వారి మాటలు ఎక్కువ ఇంపుగా ఉంటాయి. 


ఏమిటండోయి అననొట్టు కనబడుతూ అనేస్తున్నారు నూటిగా కాకపోయినాకూడ. 


లేదండీ మీవి ఏవీ బాగుండలేదని నేననలేదు. మీ మాటలు బాగుంటాయనే అన్నాను; 
మీ కవితలు బాగుండవని అనలేదు; మీరు బాగుండరని అనలేదు; మీ ఊరు బాగుండదని 

అనలేదు. ఏదీ బాగుండదని అననప్పుడు నామీద మీకు కోపమెందుకు? దీన్నిబట్టి ఏమనుకో 
వలసి వస్తుందంకే మీకు సంబంధించిన అన్నిటినీ బాగున్నవనటం మీకు నచ్చదని 
తెలుస్తుంది. అదే నిజమైతే ఇంతవరకు ఆది బాగున్నది, ఇది బాగున్నది అన్న లిన్టునంతా 
చెరిపివేసి అది బాగాలేదు, ఇది బాగాలేదు, ఏదీ బాగాలేదు అనే కొత్త లిస్టును తయారుచేసి 
మీకివ ఏమంటారో తెలపండి. ఆవిధంగా మీకు సంతోషం ఏర్పడుతుందంకే అంతే చేస్తాను. 


ఏమండోయి, మాటల కుక్షిక్‌ లో కవుల్నికూడా మించిపోయి మంచి ధోరణిని అలవరచు 
కున్నారు. 


లేదండీ, మీది మాటల కళ కనుక అది కవిత. నాది కళలేని మాటలు మాత్రమే. అందుకని 
నాది అకవిత. మీరు కవి, నేను అకవిని. మీ మాటలు సాహితీజ్ఞానం ఉన్నవాళ్లకు మాత్రమే 
తెలుస్తాయి. మరి నావో సాహిత్యజ్ఞానం లేనివాళ్లకు మాత్రమే తెలుస్తాయి. ఉభయ వర్గాలకూ 
తెలియాలంకు మీ మాటల్నీ నామాటల్నీ కలిపి మరెవరైనా మాట్లాడితే తెలుస్తుంది వాళ్లకు. 
అదీ సంగతి. 


అట్లాగే, అసలు తెలియటం అంట్‌ తెలియక పోవటం అంక ఏమిటి? తెలిసినందున 
ప్రయోజనం ఏమిటీ? తెలియనందున అప్రయోజనం ఏమిటి? వీటికి కలిపి ఒకే అర్హం ఏమైనా 
ఉన్నదా? భిన్న భిన్న అర్జాలేమైనా ఉన్నాయా? అనలు అర్హమనేదే లేదా? అర్హమనేదే లేదంకు 
చిక్కే లేదు. ఒకే అరం ఉంటే కొంత చిక్కుటుంది; ఒకటికంళు మించి అర్జాలున్నాయంకే 
ఎంతో అనర్హకమవుతుంది. 


తెలియటం అంటే తెలియటానికి ముందున్న విషయంతో పరిచయం ఏర్పడటం, దాని 
స్వరూప స్వభావాలతో ఎరుక ఏర్పడటం. తెలియటం ప్రధానంగా రెండు తీరులలో 
ఉంటుంది. ఒకరిని తెలియటం, ఒకరిని గురించి తెలియటం. వివేకానందను తెలియటం 
అంటే ఆయనతో (ప్రత్యక్ష సంబంధం ఉండటం, ఆయన్ను చూచి ఉండటం, ఆయన 
చెప్పేది విని ఉండటం మొదలైనవి. వివేకానందను గురించి తెలినుండటం అంకే ఆయన 
మాటలను వినకపోవచ్చు కాని ఆయన్ను గురించిన వివరాలు తెలిసి ఉండటం. ఒకే వ్యక్తిని 
తెలియకపోవటం, తెలియటం కూడా ఉంటుంది. ఈ చర్య కాలంపై ఆధారపడి ఉంటుంది. 


అది కాలంమీద ఆధారపడి ఉంటుందన్నారు. అందుకొక ఉదాహరణ ఏమైనా ఇవ్వగలరా? 
తెలియటం, తెలియకపోవటం అనే వాటికీ కాలానికీ సంబంధం ఏమిటో నాకు బోధపడకుండా 
ఉన్నది. 


ఈ విషయంలో మీరు ఖంగారు పడాలసినంత ఖంగారు ఏమీ లేదు. ఇది చాలా తేలికైన 
విషయం. సామాన్యమైన విషయం. 


ఒక వస్తువును కాని, వ్యక్తినికాని, ప్రదేశాన్నికాని తెలుసుండటం, తెలియకుండా ఉండటం 
అనేది కాలంమీద ఎట్లా ఆధారపడి ఉంటుందంటే వాటికి కాలం అనేది అంటుకొని 
ఉంటుంది. ఒకే వ్యక్తి భూతకాలంలో ఉండి ఉంటాడు, వర్తమానంలో కూడా వుండి 
వుంటాడు. భూతకాలంలోని వ్యక్తిని మనం ఎరిగుండకపోవచ్చు. ఆ వ్యక్తియే వర్తమానంలోకొ 
చ్చిన తరువాత మనం ఎరిగి ఉండవచ్చు. అంటే ఒకే వస్తువును కాని వ్యక్తిని కాని 
అప్పుడెరుగం, ఇప్పుడెరుగుదుము. కాని దీన్ని తిరగేసి చెపితే సత్యం మరుగు పడుతుంది. 

అంటే ఒక వ్యక్తిని అప్పుడెరుగుదుము, ఇప్పుడెరగము అని చెపితే ఆది అసత్యమవుతుంది. 
అవుడెరుగము, ఇప్పుడెరుగుదుము అంటే సరిపోతుంది. కాని ఇటుదటు మారిస్తే నరిపోదు. 
తెలినున్న మనిషి తెలియకుండా పోవటం ఎవుడో, ఎక్కడో తప్ప సంభవంకాదు. తెలియంది 
తలవటం సహజంకాని తెలిసింది తెలియకపోవటం నహజంకాదు. 


దేన్ని కదిలించినా మేధావులు దాన్ని అనంతంగా మారుస్తారు, ఒకోసారి దాన్నంతా 
ఆయోమయంగా తయారుచేస్తారు. మేధావులు కాని వాళ్లకు అదంతా అగాధం అవుతుంది; 
తెలునుకోవాలనే ప్రయత్నం పద్మవ్యూహంగా తయారవుతుంది. తెలిసినదంతా తెలియనట్టు 
తడుతుంది. తెలియనిదంతా తెలిసినట్లు. మేధావులు తెలిపేదేదో మేధావులకే తెలుస్తుంది 
కాని అమేధావులకే తెలియదు. మేధావి కావటం మాటలు కాదు. ఎంతో సాధనతోకాని మేధావి 
కాలేడు. ఒకసారి మేధావి అయినవాడు మరెంతో సాధన చేస్తేనే కాని మేధావి మునుగును 
తొలిగించుకోలేడు అనిపిస్తుంది. మనుషులంతా మేధావులు కావటం అంటే భూలోకంలోని 
తెలివితక్కువంతా మాడిపోవడమే. తెలివితక్కువంతా మాడిపోతే తెలివంతా దీటీ అయి 
వెలుగుతుంది. ఆ దీటీ వెలుగులో కామన్‌్ససెన్సు చాలావరకు దహించుకుపోతుంది. కనుక 
అనిపిస్తుంది, మేధ పెరగాలి కాని మేధ లెవెల్‌ కే పెరగాలి కానిఆ లెవల్‌ కు మించి పెరిగితే 
మొత్తం మేధయే తరిగిపోతుంది. అటువంటి ఆపదనుంచి బయటపడాలంకే బయటబడే 
యత్నాలు అనేకం చేయాలి. 


మమ్ము మేధావులు మేధావులు అని ఎత్తి పొడుస్తూనే మీరు నూపర్‌ మేధావుల పాత్రను 
నిర్వహించారు. నేను ప్రధానంగా మేధావినికాదు, నేను ప్రధానంగా కవిని. కొందరు మేధావులు 
కవులుగా కూడ ఉన్నారు. అదేవిధంగా కొందరు కవులు మేధావులుగా కూడ ఉన్నారు. 
ఈ రెండవ వర్గానికి చెందుతాను నేను. 


మీరు చేసిన ఈ వర్గీకరణలోని వివరణనాకు అవగతం కాలేదు. మేధావి అయిన కవికీ, 
కవి అయిన మేధావికీ మధ్య ఉన్న ప్రభేదం ఏమిటో? 


నేను అనుకొంటూనే ఉన్నాను ఈ వర్గీకరణ విషయంలో మీరు కొంత గజిబిజి 
అవుతారని. అట్లాగే అయినారు కూడ. అయితే చెపుతా వినండి. మేధావి అయిన కవి అంక 
ఆ వ్యక్తిలో కవిభాగం ఎక్కువ ఉంటుంది. మేధావి భావం తక్కువ ఉంటుంది. ఇటువంటివారు 
మేధావుల మహా సభల్లో పాల్గొనుటకు అనర్హులు; కవుల నుహాసభల్లో మాత్రమే పాల్సొన అర్హులు. 
ఇక కవి అయిన మేధావి అంశే వారిలో మేధావిభాగం ఎక్కువ ఉంటుంది, కవిభాగం తక్కువ 
ఉంటుంది. ఇటువంటివారు కవుల మహాసభల్లో పాల్గొనటానికి అనర్హులు, మేధావుల 
మహానభత్గో మాత్రమే పాల్గొన అర్హులు. 


మీ విశదమైన విశ్లేషణ నాకు వివరంగా బోధపడింది. ఒకప్పుడు విశ్వ సాహిత్యంలో 
కవితారచనలు ఎక్కువ, కవితాచర్చలు తక్కువ ఉండేవి. తరువాత తరువాత రెండూ 
సమానంగా ఉంటుండేవి. నేడు కవితా రచనలు తక్కువ, కవితా చర్చలు ఎక్కువ అయినాయి. 
ఈ మూడిటిలో ఏది ఎక్కువ వాంఛనీయం అంటారు? మొదటిదా, రెండవదా, మూడ 
వదా? మొదటిదానిలో సృజనశీలత ప్రధానం, రెండవదావిలో సృజనశీలతా, సమీశ్లాత్మ కతా 
సమానం, మూడవదానిలో సమీఇుత్మకత (ప్రధానం. 

మీరు తెలియనట్లు నటిస్తూ ఎన్నో మీకు తెలిసిన విషయాలను, ఇతర్లకు తెలియని 
విషయాలను వింతగా వివరిస్తారు. ఏమైనా కవితారంగంలో కవితా రచనకే ప్రాధాన్యం ఉండాలి 
కాని కవితా చర్చకు కాదు. రచనది మొదటిస్థానం, సమీక్షది రెండవ స్థానం. కవిత ఉండబళ్టు 
కవితా సమీక్ష ఉంటుంది కాని కవితా సమీక్ష ఉండబట్టి కవిత ఉండదు. మనిషి విషయంలోను 
అంతే, మనిషికి జీవించటం [ప్రధానంకాని ఆలోచించటం (ప్రధానం కాదు. జీవించటం అనేది 
ఉంటేనే ఆలోచించటానికి వీలుంటుంది; అంతేకాని ఆలోచించటం ఉండబట్టే జీవించటం 
లేదు. అయితే పదిహేడో శతాబ్దపు దార్శనికుడైన డి కార్టే అన్నాడు “60010 ergo sum” 
అని. అంకే నేను ఆలోచిస్తున్నాను కనుక నేను జీవిస్తున్నాను అని, మనిషిలోని ఆలోచనాశక్తికి 
ప్రాధాన్యం ఇవ్వటానికని అటువంటి అతిశయోక్తిని ఆయన కల్పించాడు. మనిషి అంకే 
ప్రధానంగా హేతువాదే కాని అస్తిత్వవాది (eXsteNtialist) కాదని ఆయనవాదం. కాని 
హేతువాదాన్ని సమర్ధించే ఆయన వాక్యం హేతుసమ్మతంగా లేదు. అది సత్యదూరమై 
ఉన్నది. మానవుని కార్యకలాపాలన్నీ కూడ బీవితంనుంచే [ప్రాదుర్భవిస్తాయి కాని జీవితం 
మిగతా కార్యకలాపాలనుండి ఉదృవించదు. 


నేను మేధావిని కాను కాని నా దృష్టిలో మీవాదన ఎంతో సహేతుకంగా ఉన్నది. వాస్తవానికి 
మానవుడు జీవిస్తాడు కనుక ఆలోచిస్తాడు అనే అస్తిత్వవాది అయిన జీన్‌ పాల్‌ సాత్‌ సిద్దాంతం 
డీ కార్లే వాదంకంకే ఎంతో సహేతుకమైైంది. మీరు కవితలు రచిస్తే జీవించి ఉండబ్ట్రే 
రచిస్తారు కాని జీవించంది రచించలేరు. 


మనం ఈ నైరూప్య చర్చలో ఏమేమో సమంజసమైనవీ అసమంజసమైనవీ అనేకం 
చెప్పుకొంటూ మనం అనుకునేయి మాత్రమే నిజమని నమ్ముతూ అనందిస్తూ వచ్చాం. 
ఆ బాటలో ఇంతవరకు ఆగుదాం. 


కవిగారూ నాకొక ఊరు ప్రయాణం ఉన్నది, నేను పోయి వస్తాను. నేను చీకటీ పడకముందే 
తిరిగి వస్తాను. పగలల్థా ఎండకాసింది. దినాంతంలో పశ్చిమాకాశం నీలి మేఘాలతో నిండు 
తుంది. రాత్రికి వానజల్లులు రావచ్చు, రాకపోవచ్చు. జల్లులు వచ్చినా రాకున్నా నేనుమాత్రం 
రాకుండా ఉండను. 


అట్లాగేనండి వెళ్లిరండి. అప్పటిదాకా నేనేదో విధంగా ప్రొద్దు పుచ్చుకుంటాను. నేను 
(ప్రొద్దు పుచ్చకపోయినా [ప్రొడ్డు కుంకక మానదు; మనం రమ్మన్నా రావద్దన్నా వానజల్లులు 
రాకుండా ఆగవు. కొందరికి ఏకాంతంలో ఆనందం దొరికితే మరికొందరికి దొరుకుతుంది 


మీ సంభాషణతో నన్ను నిలిపివేశారు. అదుగో పడమటి ఆకాశంలో ఉరుములూ 
మెరుపులూ సాగినాయి. మనకు కొంతదూరంలో జల్లులుకూడ తుషార రూపంలో గోచరిస్తు 
న్నాయి. అయితే ఇక ఈ పూటకు నాప్రయాణం ఆపుకొంటాను. 


వాతావరణం ఈరకంగా మారుతున్నప్పుడు ప్రయాణం మానుకోటమే తెలివైనపని. 
తొలకరివాన జల్లుళల్లో తడవటంలో ఆనందం ఉంటుందికాని తడిసిన తరువాత అనుభవించే 
జలుబులో, ఒకోసారి జ్వరంలో బాధకూడ ఉంటుంది. అయితే నేను కవిని కనుక, వాన 
జల్లుల్లో తడిసిన తరువాత అనుభవించబోయే శరీర బాధకంకే వానజల్లుల్లో, ఉరుముళల్లో 
మెరుపుల్లో తడుస్తూ , దడుస్తూ అనుభవించే ఆనందమే ఎక్కువ సుఖంగా తడుతుంది. ఇ 

Mind-Body 
Revolution 


Evidence that the mind and body influence each other 
abounds. And suggests something much stranger: That 
awareness isn’t confined to the brain; it operates 
‘nonlocally,” beyond the biochemical links between brain 
and, say, the immune system. This consciousness revolution 
is rattling the very foundations of Western medicine. 





Rene Descartes, the 17th-century mathematician who 
shaped the world as we know it, has been officially 
pronounced dead. 


Immortalized in Bartlett’s for his inscrutable, 
Popeye-like declamation, “| think therefore I am,” 
Descartes was history’s most persuasive partisan of the 
mind-body split, a bedrock notion of modern science. 
Mental events, the savant declared, occur in a separate 
domain from those of the flesh. Consciousness has no 
business in the mean streets of matter. As a result, medical 
science came to be dominated by a materialism. 


—- Marc Barasch 


ఆంగ్ల గ్ర పత్రికా ప్రపంచంలో 
కుద వాందెన 36 (ధులు 


జ డా డి. ఆంజనేయులు 


ఆం(ధులో ఆంగ్ల విద్యాధికులైన విబుధులు, విజ్ఞానవేత్తలు - కొందరు దేశంపై 
వలసాధిపత్యం కొనసాగిన రోజుల్లో దూరంగా ఇతర [ప్రదేశాలకు వెళ్ళి తమ ప్రాంతంలో 
ఉన్నట్టుగానే పత్రికా రంగంలోనూ, (ప్రజాహిత జీవనంలోనూ విశిష్ట పాత్రను నిర్వహించారు. 
వ్యక్తి ఆరాధన ఆవగింజంతైనా గిట్టని ఆంధ్రప్రవృత్తికి వ[త్రికారచన సంపాదకత్వం తగిన 
వృత్తిగా సమకూరింది. 


అధికొర ధిక్కార అః 


తొలితరం పత్రికా రచయిత అధికారానికి తల ఒగ్గలేదు. అతని గొంతు (ప్రతిపక్ష అనధికార 
నాయకుని గొంతు. చెప్పాలంకే ఆవాణి ప్రజావాణి. ఈ రచయితల్లో కొందరు ప్రతిభావం 
తులు వేసిన కాలిబాటలు కోటానుకోట్ల (ప్రజలకు రహదారులవుతుండేవి. పరాయి దుష్ట్రపాలన 
నుంచి విముక్తికోసం వారు ప్రభుత్వంమాట ఏదైనా సరే ముందు విమర్శించడం పనిగా 
పెట్టుకునేవారు. దూషణ, రంధ్రానే షణ వారి ఆయుధాగారంలోని తూటాలు, తుపాకులు. 
(ప్రతి తలుపు చాటునా ఎల్లవేళలా శత్రువు పొంచుంటాడని, వానిని చీల్చి చెండాడమే తమ 
కర్తవ్యమనీ భావించారు. వారి సంపాదకీయాలు, లఘు వ్యాసాలూ పాఠకులను తరచు 
(ప్రభావితం చేస్తుండేవి. 


ఇంగ్రీషు పత్రికా రచనారంగంలో అడుగు మోపిన తొలి ఆంధ్రుడు కీ.శే. సి.నై, చింతామణి 
(1880-1941) ముప్పై సంవత్సరాలకు పైగా ఆయన అలహాబాదులో 'లీడర్‌' పత్రికకు 
సంపాదకత్వం వహించాడు. ఉత్తర ప్రదేశ్‌ క్‌లో వివేకవంతమైన ద్రజాభిప్రాయం పరిణతి 
చెందడంమీద, భారత రాజకీయాల్లో ఒక ఉదారవాద దృక్పథం రూపు దిద్దుకొనడం మీద 
ఆయన సునృష్టముద్ర కొట్టాచ్చినట్టు కనిపిస్తుంది. (బ్రిటిష్‌ పార్లమెంటరీ ప్రజస్వామ్యాన్ని 
ఎంతగానో ఆదరించిన చింతామణి మాంట్‌ వఫర్జు ప్రణాళిక ననుసరించి ఆ రాష్ట్రంలో 
కొంతకాలం మంత్రిగా కూడా ఉన్నారు. స్వాభిమాని చింతామణి జాతీయ దురహంకార 
బ్రిటిష్‌ ఉన్నతాధికారులకు దూరంగా ఉండేవాడు. పత్రికా స్వేచ ఏ వాక్‌ స్వాతం[త్ర్యమంకే 
ఆయనకు (ప్రాణం. 


ఒకసారి లీడర్‌ పత్రిక సంపాదక వర్గాధ్యక్షుడు పండిత మదనమోహన్‌ నూలవ్యాకూ, 
చింతామణికీ కొన్ని విధానాలూ, అంశాలపట్టు అభి ప్రాయభేదాలుఠాగా మాలవ్యా పదవినుంచి 
తప్పుకోవడం జరిగిందంటే ఆనాడు సంపాదకుని మాటకూ నిజాయితీకి ఎంత విలువ 
ఉండేదో తెలుస్తుంది. అసలు ఉత్తరాదికి పోవడానికి ముందే వీజయనగరంలో చింతామణి 


మిసిమి, అక్టోబరు 1993 17 





తన సొంత పత్రిక ఇండియన్‌ హెరాల్డ్‌ను నడుపుతూ పలువురి దృష్టిని ఆకర్షించాడు. 
“హిందూ సంపాదకుడు జి. సుబ్రహ్మణ్య అయ్యర్‌ వద్ద పత్రికారచనలో శిక్షణ పొంది 
మెరుగులు దెద్దుకొన్నాడు. రాజకీయ సమస్యలను లోతుగా అవగాహన చేసుకొని వాస్తవిక 
హేతుబద్ద బలంతో కుర్చీ వేదాంతులు పర్యాలోకన చెయ్యక తప్పనంత రూఢిగా చెప్పడంలో 
అందెవేసిన చెయ్యి. విషయం మీద పట్టు, దానికి తోడు అపురూపమైన జ్ఞాపకశక్తి ఆయనది. 
కాం(గైను మహాసభ ఏ సంవత్సరం ఎక్కడ జరిగిందో దానికి ఎవరు అధ్యక్షత వహించారో 
ఆయన అలవోకగా చెప్రుంకే [శ్రోతలు బొమ్మై చెవులప్పగించి వినేవారు. రాజకీయ 
విశ్లేషణలోని నైశిత్యంతోపాటు ఆయన వచన శైలిలో నైతిక విలువలు ఎడ్విన్‌ శామ్యూల్‌ 
మాంకేగ్‌, రైట్‌ హానరబుల్‌ (శ్రీనివాసశాస్తి వంటి అభిమానులను ఆకట్టుకొంది. 


ఈ క్రమాన లెక్కించదగ్గ రెండవవాడు ఆంధ్రకేసరి టంగుటూరి ప్రకాశం 
(1873-1955). బారిష్టరు పట్టంతో ఇంగ్బాండునుంచి తిరిగొచ్చి స్వాతంత్ర్య సమరాంగ 
ణంలో ఊరికి, జాతీయ భావప్రచారానికి ఆంగ్ల దినపత్రిక “స్వరాజ్యు'ను 1921లో పాంచజ 
న్యంలా పూరించాడు. ఆయనే ఆ పత్రికకు ముఖ్య సంపాదకుడు. స్వార్హం, సంకుచితత్వం 
ఎరగని ఆయన జీవితంలాగే ఆ పత్రికా తెగువకు మారుపేరుగా సాహసయాత్ర సాగించింది. 
ఈ దినపత్రికకు సహాయ సంపాదకులుగా పనిచేసిన యువకులు జి.వి. కృపానిధి, ఖాసా 
సుబ్బారావు, కోలవెన్ను రామకోకేశ్వర రావు, కుందూరి ఈశ్వరదత్తు వంటివారు 
రాటుదేలి ఆంగ్ల పత్రికా ప్రపంచంలో ప్రసిద్ది పొందారు. 


ఈ కోవలో ప్రకాశం తర్వాత ప్రజ్ఞా పాటవాలలో, (ప్రకృతిలో ఆయనకు పూర్తిగా 
భిన్నమైనవాడు - కాం(గైసు చరిత్రకారుడుగా గణుతికెక్కి కాం(గను అద్యక్ష స్థానాన్ని సైతం 
అలంకరించిన డా॥ భోగరాజు పట్టాభి సీతారామయ్య (1880-1959). వైద్య శాస్త్రంలో 
మేటి అనిపించుకొని పత్రికారంగంలో కాలుమోపి బందరునుంచి “జన్మభూమి* అనే ఆంగ్ల 
వారపత్రికను కొంతకాలం నడిపాడు. మౌలానా మహమ్మద్‌ అలీ వెలువరిస్తూ వచ్చిన 
“కామ్రేడ్‌ * పత్రికతో పోల్చదగినదిగా ఉండేదని చెప్పొచ్చు. ఒక్క చేతిమీదుగా నడచిన ఆ 
పత్రిక వ్యాసాల్టోని చెణుకులు, స్వారస్యం, రాజకీయ పరిజ్ఞానం ఉద్వేగంతో కూడుకొని 
ఉండేవి. అందుకే ఆయన్ను “బాంబే క్రానికల్‌” పత్రికకు బి.జి. హార్నిమన్‌ తర్వాత ప్రధాన 
సంపాదకునిగా ఆహ్వానించారు. ఆ పదవిని అప్పట్లో ఆయన స్వీకరించలేదు. మరికొన్నేళ్ళ 
తర్వాత ప్రచురితమైన ఇంగ్రీషు దినపత్రిక “ఇండియన్‌ రిపబ్లిక్‌ ' డైరెక్టర్ల సంఘానికి అధ్యకండ 
య్యాడు. 

ఆర్దిక శాస్త్రంలో లండన్‌ విశ్వవిద్యాలయం నుంచి పిహెచ్‌.డి పట్టం పుచ్చుకొన్న డా॥ 
లంకా సుందరం ఢిల్లీనుంచి కొన్నేళ్ళపాటు ప్రచురించిన “కామర్స్‌ అండ్‌ ఇండస్ట్రీ అనే 
వారపత్రిక ఆయనకు మంచిపేరు తెచ్చి పెట్టేంది. 


కోటంరాజు సోదరులు : 


కోటంరాజు పున్నయ్య, ఆయన తమ్ముడు రామారావు తలపుకు రాగానే భారతీయ 
పత్రికా రంగానికి “అక్షియుగళం - లాంటి -ఘూష్‌ సోదరులు శిశిర్‌ కుమార్‌, మోతీలాల్‌ 
గుర్తుకు వస్తారు. 

పున్నయ్య (1884-1950) నెమ్మదస్తుడే కాక నిలకడ గలవాడు; సాధు స్యభావి. 
మంచితనం, మార్దవం ఆయనలో కుడి ఎడమలుగా ఉండేవి. ఆయన [బ్రహ్మ సమాజవాది 
కందుకూరి ప్రబోధనలచే ప్రభావితుడు. సంస్కరణాభిలాషి బొంబాయి, మదరాసు నగ 
రాతల్లో ఆం(ధ్రపత్రికకు చేదోడుగా ఉంటూవచ్చి కరాచీలో “సింధ్‌ అబ్బర్వర్‌' పత్రికలో 
సంపాదకుడుగా మంచిపేరు గడించాడు. పౌర సమస్యలపై “షాట్‌ అండ్‌ షెల్‌” అనే శీర్ణికన 
ఆ పత్రికలో నిర్వహిస్తూ వచ్చిన కాలం ప్రజాభిమానం పొందింది. పున్నయ్య ఉదార 
జాతీయవాది. హిందూ ముస్లిం సమైక్యతకు మణిపూసగా ప్రసిద్ది పొందాడు. భారత పాకిస్తాన్‌ 
విభజనవల్ల కలిగిన హింసాకాండ ఆయనకు దుర్భరమయింది. గాయపడ్డ మనస్సుతో 
బొంబాయికి ప్రాణాలతో తిరిగొచ్చాడు గాని, పాటవం సన్నగిల్లి నైరాశ్యం అలముకొని కన్ను 
మూశాడు. ' 


అన్న దమ్ముల్లో ఒకరొకరికి ఎందునా పోలికలేదు. సోదరుడు రామారావు (1896-1961) 
ఏ ఒక్క వార్తా పత్రికలోనూ స్థిరంగా ఉండలేకపోయాడు. ఆయనొక ముక్కోపీ. ఆయన 
సమకాలీనుల్లో పోతన్‌ జోసఫ్‌ ఎన్ని ఉద్యోగాలు మార్చారో ఈయన కూడా చొక్కాలు 
మార్చినట్లు అన్ని ఉద్యోగాలు మార్చారని అంటారు. ఉద్రేకంలో ఎప్పుడేం చేస్తాడో 
ఊహకందేది కాదు. “ద జైమ్స్‌ ఆఫ్‌ ఇండియా”, “ద హిందుస్తాన్‌ బైమ్స్‌), 'పయోనీర్‌, 
'సర్స్‌లైట్‌* మున్నగు పత్రికల్లో పనిచేసిన అనుభవజ్ఞుడు కావడంతో లక్నోలో నెహ్రూగారి 
“నేషనల్‌ హెరాల్డ్‌ పత్రికకు తొలి సంపాదకుడుగా ఎంపికై ఒక గుర్తింపు పొందాడు. 


1945లో ఆయన ఒక సంపాదకీయంలో అభినందించిన యు.పి. గవర్నర్‌ సర్‌ మారిన్‌ 
హాలెట్‌ హయాంలో జరిగిన బాల్లియా హత్యాకాండ వార్తలను పతాక శీర్షికలో ప్రచురించాడు. 
బాల్లియా ఆజమ్‌గడ్‌ లో సాగిన అకృత్యాలు, దోపిళ్ళు, దహనాలు, హననకాండను ప్రభుత్వం 
కొనసాగిస్తున ్న ఆకతాయి చర్యగా అభివర్షించాడు. ఈయన అక్షర శరాలను సంధించినందుకు 
ప్రభుత్వం ఈయనపై కనితో పెద్దమొత్తం ధరావత్తుగా చెల్లించాలని ఆదేశం జారీ చేసింది. 
అందుకు స్పందించిన ప్రజలు భూరి విరాళాలు సేకరించి అంతకన్నా పెద్ద మొత్తమే 
చెల్లించారు. అసంఖ్యాక బలహీన ప్రజల గొంతుకలన్నీ ఏకమై హోరెత్తే తుఫాను ఘోషగా 
నినదించిన ఆ ఉ(గ నరసింహ గర్జన శత్రువుకు తలవొంపును తెచ్చింది. అర్దరాత్రి ప్రయాణి 
స్తున్న రైలునుంచి అకస్మాత్తుగా కిందపడి తుదిశ్వాస వదలిన ఆ పాత్రికేయుని కథ ఒక 
(ప్రభంజనంలా వీచి వెలిసింది. భారతీయ పత్రికా రచనపై ఈయన వేసిన ముద్ర చెక్కు 
చదరనిది. 


“న్వరాజ్య' గూటిలో (ప్రకాశం రెక్కల నీడలో ఎదిగిన యువ జర్నలిస్టులలో జి.వి. 
కృపానిధి, ఖాసా సుబ్బారావు సుప్రసిద్దులు. న్యాయశ్శాస్త్ర నిష్థాతులు కావలసిన ఆ ఇద్దరు 
తమ గురువుగారి ఉరకలు వేసే ఉత్సాహం నుంచి దేశభక్తి ప్రపూరితమైన నడవడి నుంచి 
స్ఫూర్తిని పొందారు. కాని, మనస్తత్వంలోనూ, జీవితంపట్ట అవగాహనలోనూ ఈ ఇద్దరిమధ్య 
ఉన్నంతటి వైవిధ్యం ఇంతా అంతాకాదు. 


కృపానిధి నెమ్మదస్తుడు; ఏది చేసినా ఆలోచించి చేస్తాడు. పని కావడం మీద ఎప్పుడూ 
ఒక కన్ను వేసి ఉంచుతాడు. అసలు ఈయన (ప్రకాశం పరిధిలోకి ఎలా వచ్చాడన్నదే ఆశ్చర్యం. 
అనుకోకుండా జరిగే వింత సంఘటనలలో బహుశా ఇదొకబై ఉంటుంది. ఆర్షిక పరిస్టితి 

బాగా వున్న రోజులలోనే కృపానిధి “న్వరాజ్య'లో పనిచేశాడని అప్పటివాళ్ళు అంటారు. 
చాలా తెలివైన కు(ర్రాడని, రాయాలనే ఉత్సాహం బాగా ఉండేదనికూడా చెప్తారు. కఠినంగా 
ఏదైనా చెప్పవలసి వచ్చినా, తెగడవలసి వచ్చినా సుతిమెత్తని భాషలోనే చెప్పేవాడట. ఎవరితో 
ఎలా స్నేహం చేయాలో, ఎవరితో ఎలా మాట్లాడాలో కూడా బాగా తెలుసు. “హిందుస్తాన్‌ 
బ్రమ్ఫ్‌'లో ఒకమంచి అవకాశం చూసుకొని అతను త్వరలోనే ఢిల్లీకి మకాం మార్చాడు. 
కొద్దికాలం “ఇండియన్‌ న్యూస్‌ క్రానికల్‌*లో కూడా పని చేశాడు. తర్వాత మద్రాసులోని 
“సదరన్‌ లాంగ్వేజన్‌ బుక్‌ ట్రస్ట్‌కు అధ్యక్షుడయ్యాడు. ఆఖరుకి బెంగుళూరు వెళ్ళి 
“డెక్కన్‌ హెరాల్ట) పత్రికకు పోతన్‌ జోసెప్‌ స్టానే ఎడిటరైనాడు. జాగ్రత్త కలిగినవాడు 
కనుక ఎటు ఉంటే లాభమో బాగా తెలుసు. : 


ఖాసాకు జా(గ్రత్తే తెలీదు. అలాగని జీవితం అరకు ఏమిటో తెలియనివాడు అనికూడా 
అనలేము. కాన బియాంకా లాంటివాడు. ఏమి చెబితే అది మొదటగా చేసేవాడు. కనుకనే 
“స్వరాజ్య దెబ్బ తింటున్నా కదలక అక్కడే ఉండిపోయాడు. దినపత్రిక “స్వరాజ్య మూత 
పడిపోయిన చాలాకాలం తరువాత అతనే *స్వరాజ్యి “స్వతంత్ర పత్రికలను స్టాపించి నడపడం 
ఒక విశేషం. మధ్యలో కొన్నాళ్ళు “ఇండియన్‌ ఎక్స్‌(పెన్‌' లోనూ, “ఫ్రీ ప్రెన్‌'లోనూ, “ఫ్రీ 
(పెన్‌ జర్నల్‌? (బొంబాయి లోనూ కలకత్తానుంచి వచ్చే “ఇండియన్‌ సైనాన్స్‌'లోనూ 
కూడా పనిచేశాడు. ఎక్కడ పనిచేసినా సాటి ఉద్యోగులను, స్నేహితులను మాత్రం మరచి 
పోయేవాడుకాదు. 


వ్యక్తిగత నిజాయితీ, అభిప్రాయ వ్యక్తీకరణ, స్వేచ్చ అనే ఆదర్శాలను ఎంతమాత్రం 
జారవిడవకుండా వాస్తవిక పరిస్థితులతో సిగపట్టు పట్టుగల సామర్థ్యం “ఖాసా'కు ఉండేది. 
రాజకీయాలలోనూ, ఆనాటి వివాదాలలోనూ ఎంతగా తలమునకలవుతున్నప్పుటికీ మేధ 
న్ఫుతో ముడిపడి ఉన్న ఉన్నత విలువలను ఆయన తన రెండు వారప త్రికలలోనూ నిర్లక్ష్యం 
చేసేవాడు కాదు. 


అనుబంధాలను అంతలోనే మార్చేసుకుంటాడని, ఒక విధానానికి కట్టుబడి ఉండడని 
ఆయనమీద తరచూ విమర్శలు వస్తూండేవి. అయితే జా([గత్తగా పరిశీలించే వారికి ఆదర్శ 
బద్దమైన ఒక ప్రయోజనం ఆయన వ్యవహార శైలిలో కనిపించేది. పోరాడి సాధించడం, పరిణతి 
గలిగిన పనితనం ఆయన విశిష్ట లక్షణాలు. త్వరగా ఉద్వేగానికి లోనయ్యే తత్వం అయినప్ప 
టికీ ఎవరెటువంటివారో అంచనా చేయడంలోనూ ఏది ఏమిటో అర్హం చేసుకోవడంలోనూ 
గట్టువాడు. ఆయన ముందువెనుకలు చూడడనడం నిజంకాదు. 


కోలవెన్ను రామకోటేశ్వరరావు (1894-1970) స్థాపించిన “త్రివేణి తై మాసపత్రిక 
కళ, సాహిత్యం, చరిత్ర వాహినుల సంగమం. రామకోటేశ్వరరావు కూడా ' స్వరాజ్య” మనిషే 
న్యాయవాద వృత్తి చేసి స్వాతంత్ర సమరయోధుడై జర్నలిస్టు అయినాడు. ఆయన మృదు 
స్వభావుడు. ఆయనది కళాకరుడి మనస్తత్వం. ఒత్తిడులు, హడావిడులతొ కూడిన దినపత్రిక 
వ్యాసంగాన్ని వదిలేసి ఆయన అంతకంటే కాస్త ప్రశాంతమైన (తై మాసపత్రికా వ్యాసంగాన్ని 
చేపట్టారు. అయితే అందులోనూ ఆయనకు కష్టాలూ, కన్నీళ్ళూ తప్పులేదు. 1928లో 
స్థాపించిన ఈ పత్రిక స్వర్థోత్సవాన్నీ, వజ్రోత్సవాన్నీ కూడా జరుపుకుంది. ఆదర్శాల 
వెలుగును నింపుకున్న ఈ పత్రికకు దాన్ని నడుపుతున్న వారి అంకితభావం 

(శ్రీరామ రక్ష ఇప్పుడు త్రివేణి భావరాజు నరసింహారావు సారధ్యంలో హైదరాబాదునుంచి 
వెలువడుతున్నది. 


“త్రివేణికి రాసిన వారిలో కుందుకూరి ఈశ్వరదత్తు (1898-1967) స్వరాజ్యలో సబ్‌ 
ఎడిటర్‌గా పనిచేశాడు. అలహాబాదు నుంచి ఆయన 'ట్వంటీ యత్‌ సెంచరీ? అనే 
మాసపత్రికను నడిపాడు. “హిందూ, “ది లీడర్‌? పత్రికల్లో ఉప సంపాదకుడుగా పనిచేశాడు. 
అలాంటి ఉద్యోగాలన్నీ చేశాకనే పీరియాడికల్స్‌లో ప్రవేశించాడు. ఇంగ్రీషు జర్నలిజంలో 
ఆయన అసమాన ప్రతిభ గడించాడు.  ' 


(ప్రముఖులను గురించి పద చిత్రాలు రాయడంలో ఆయన ఘనుడనిపించుకున్నాడు. 
ఎ.జి. గార్జినర్‌లా “స్పార్‌ క్స్‌ అండ్‌ ఫ్యూమ్‌’ అనే సంకలనం ప్రచురించాడు. ఆల్ఫా- లిండ్‌ 
సంప్రదాయం నుంచి స్ఫూర్తిని పొంది ఆయన వైయక్తిక వ్యాసాలు రాశాడు. “లీడర్‌, 
“పయనీర్‌? “హిందూస్తాన్‌ బ్రైమ్స్‌' పత్రికలకు సంపాదకీయాలు రాశాడు. అవి ఎంతో 
చైతన్యవంతంగా, పఠనీయంగా ఉండేవి. 1937 ఎన్నికల కాలంలో మదరాసునుంచి వెలువడిన 
“పీపుల్స్‌ వాయిన్‌' దిన పత్రికకు సంపాదకత్వం వహించాడు. లండన్‌లోని పత్రికల 
కార్యాలయాలున్న “పీట్‌ స్రీట్‌*ని మనస్సులో పెట్టుకొని ఆయన చక్కని ఆత్మకథ రాశాడు. 
దానిపేరు 'ది (స్ట్రీట్‌ ఆఫ్‌ ఇంక్‌”. ఫిలిప్‌ గిప్స్‌ రాసిన 'ది (స్ట్రీట్‌ ఆఫ్‌ ఎడ్వంచర్‌” గుర్తుకొస్తుంది. 
ఆయనకు జర్నలిజం వృత్తిలో చింతామణి గురువు. రాజకీయాలలో సర్‌ తేజ్‌ బహదూర్‌ 
సఫా మార్గనిర్డేశకుడు, చేరదీసి ఆదరించినవాడు సర్‌ మీర్జా ఇస్మాయిల్‌. 


“న్యూ స్టేట్స్‌మన్‌*' తరహాలో ఆయన కొన్నాళ్ళు 'ది వీక్‌ ఎండ్‌ * పత్రిక ప్రచురించాడు. 
ఆఖరున “న్యూ ఇండియా” వారపత్రికను (ప్రారంభించాడు. కాని దాన్ని ఎక్కువకాలం 
బతికించుకోలేక పోయాడు. 'కాం(గైన్‌ సర్వస్వం) అనే బృహ(్గంథ రచనకు ప్రయత్నిం 
చాడు. కాని అదీ పూర్తి కాలేదు. 


శైలిలో ఈశ్వరదత్తుకు చాలా భిన్నమైన వాడు సి.వి.హెచ్‌. రావు. ఆయన కూడా 
చాలాచోట్టు పనిచేశాడు. తళుకు బెళుకులు లేవుగాని నిలకడగా ఉంటాడని, ఉపయోగ 
పడతాడని ఆయనకు పేరుండేది. ఆర్ధిక రాజకీయ శాస్త్రాలను అధ్యయనం చేసిన రావు 
పాట్నానుంచి వెలువడే “ది ఇండియన్‌ నేషన్‌” పత్రికకు సంపాదకత్వం వహించాడు. లాహోర్‌ 
నుంచి వెలువడిన “ది డైలీ హెరాల్డ్‌'కు మద్రాసు నుంచి వెలువడిన 'ది ఇండియన్‌ రిపబ్లిక్‌ కు 
కూడా సంపాదకుడుగా పనిచేశాడు. ఆయన ఉమ్మడి మదరాసు (ప్రభుత్వ సమాచారశాఖ 
డైరెక్టనుగానూ, కేంద్ర సమాచార మంత్రిత్వ శాఖలోనూ ఉద్యోగం చేశాడు. హైదరాబాదు 
లోని “ఇన్‌ ఫా? (INFA) లోనూ పనిచేశాడు. బాగా కష్టపడి పని చేసేవాడు. ఆయన పనితీరులో 
ఒక పద్దతి ఉండేది. ఎక్కడ పనిచేసినా నమ్మదగిన వాడుగా పేరు తెచ్చుకొనేవాడు. 


పాతకాలపు ్రసిద్దుళ్లో ఒకరు సి.ఎల్‌ .ఆర్‌. శాస్త్రి. కొద్ది సంవత్సరాల క్రితం ఆయన 
బొంబాయిలో తన 90వ ఏట మరణించాడు. ఈశ్వరదత్తు లాగానే శా(స్తిమీద కూడా 20వ 
శతాబ్ది తొలిదశకం, 19వ శతాబ్ది చివరి దశకం “ఫ్లీట్‌ (నీట్‌! పత్రికల ప్రభావం ఉండేది. 
తన జీవితంలో చాలాకాలం ఏ పత్రికతోనూ శాశ్వతానుబంధం పెట్టుకోకుండా ' ఫ్రీలాన్స్‌ 
జర్నలిస్షుగానే బతికాడు. స్వయానా చింతామణి పెద్దకొడుకే అయినా తం|డ్రితోగాని, ఆయన 
పత్రికతోగాని ఎలాంటి ప్రమేయాన్ని పెట్టుకోలేదు. అవసరం కొద్దీ జర్నలిస్టు అయినవాడు 

కాడు. కావాలని జర్నలిస్టు అయ్యాడు. శిక్షణ లేదుగాని నైపుణ్యం ఉంది. ఆంగ్ల సాహిహత్యంలో 
“క్లాసిక్స్‌ అనదగిన (గ్రంథాలను ఆపోనన పట్టాడు. సాహిత్యవాసన కలిగీన వ్యాసాలను పుక్కిట 
పట్టాడు. జాన్‌ మోర్లీ, డుబ్లు-టి. స్పెడ్‌ , టి.పి.ఓ. కోనర్‌ రచనలు ఆయనకు కరతలా 
మలకం. కింగ్స్‌లే మార్టిన్‌, ఆయన తరువాతి వారు నడిపిన దానికంకే క్లిఫోర్మ్‌ షార్ప్‌ 
సంపాదకత్వం వహించిన “న్యూ స్టేట్స్‌ మన్‌* అంకే ఇష్టపడేవాడు. ఈ పత్రిక పాత 
సంచికలంటే ఆయనకు వేదమే. ఆయన తనకు తానై ఏర్పరచుకున్న శైలి ఆయన రచించిన 
జర్నలిజం అనే ఉ(ధద్లంథంలో కనిపిస్తుంది. నలభైలలో ప్రచురించిన ఈ [గ్రంథం నిండా సాహిత్య 
సౌరభాలే. రాజకీయ అభిప్రాయాలతో గాని, జర్నలిజం ప్రమాణాలతోగాని ఆయన రాజీ 
పడేవాడు కాడు. ఒంటరిగా పోవలసివచ్చినా సరే అనేవాడు. కనుకనే అంత ప్రతిభ ఉండీ 
అవ్యవస్థితమైన ఈ వృత్తిలో లబ్ది పాందలేకపోయాడు. 


కొన్ని విధాల చింతామణిని పోలిన ఒకే ఒక జర్నలిక్టు ఎం. చలపతిరావు - చింతామణి 
అలహాబాదులో '్రకాళొస్తే అదే రాష్ట్రంలోని మరొక నగరం లక్నోలో మంచిపేరు తెచ్చుకు 
న్నాడు ఈయన. నేషనల్‌ హెరాల్డ్‌ ప్రతికకు నిరంతరాయంగా ముపుదేండ్లకాలం సంపాదకు 
డుగా పనిచేశాడు. తరువాత కొంతకాలం “(ఫ్రిలాన్‌* రచయితగా చాలా పత్రికలకు ఎన్నెన్నో 
వ్యాసాలు రాశాడు. ఎక్కడ రాసినా ఆయన వ్యాసాలు బహుజనాదరణ పాందేవి. 1983లో 
ఢిల్లీలో ఉండగా ఎక్కడో దారిపక్క ఒక టీస్ట్రాల్‌ లో ఆయన ఆకస్మికంగా మరణించాడు. 


పత్రికా రచనారంగంలో ప్రయోజనాత్మకంగా అవిశ్రాంతంగా కృషి చేస్తూ కలం దించకుం 
డానే తనువు చాలించారాయన, సాహిత్యం, నాయశా,స్త్రం చదివి జర్నలిజంలోకి వచ్చిన 
చలపతిరావు రాయని విషయమంటూ లేదు. ఆలోచనా నెశిత్యంలోనూ వ్యక్తీకరణ సౌలభ్యం 
లోనూ 'ద హిందూ” పత్రికలో పనిచేసిన ఎన్‌. రఘునాథ్‌ అయ్యర్‌తో పోల్చదగిన శైలి. 
వ్యంగ్య రచనలోనూ, సరళమైన కవితలోనూ కూడా ఆయన చేయి తిరిగినవాడు. ' త్రివేణి? 
పత్రికలో వ్యాసాలు రాసి వెలుగులోకి వచ్చిన చలపతిరావు కొంతకాలంపాటు ఈశ్వరదత్తుతో 
కలిసి "వీక్‌ ఎండ్‌ *లోనూ “పీపుల్‌ వాయిన్‌లోనూ పనిచేశాడు. విదేశీ వ్యవహారాలు 
ఆయనకు కొట్టిన పిండి. నెహ్రూతో కలిసి పనిచేసిన సంవత్సరాలు ఆయనకు మరపురాని 
మధురయుగం. నెహూ ఆయనకు ఆరాధ్యుడు, పథ నిడ్లేశకుడు. ఉభయులూ పరస్పరం 
నచ్చినవారు. కాని, భారత విదేశాంగ విధానాన్ని రూపొందించడంలో తానుకూడా బాధ్యుడ 
నని ఎం.సి. అనుకుంటే అది తనను తాను వంచించుకోవడమే అవుతుంది. ఆయన తన 
సంపాదకీయాలలో బరువైన విషయాలు చెప్పేవాడు. చెప్పేది పదునుగా చెప్పేవాడు. శైలి 
విలక్షణంగానే ఉండేది. కాని, వాటిల్లో ఒక స్పష్టమైన మార్గదర్శకత్వం కాని, ఏదైనా ఒక 
విషయాన్ని తేల్చి చెప్పటం కాని ఉండేది కాదు. తెలిసో, తెలీకో ఆయన నెహ్రూ ప్రభావానిక్తీ, 
ఆయన కుటుంబ ప్రభావానికీ లోనవుతుండేవాడు. విధాన విషయాలలో నెహ్రూకు గానీ 
ఆ మాటకొస్తే మరెవరికైనా గానీ ఇదీమార్గం అని చెప్పినవాడు కాడు. 


చలపతిరావు కొన్నివేల సంపాదకీయాలు రాసుంటారు. అవన్నీ “నేషనల్‌ హెరాల్డ్‌? పాత 
ఫైళ్ళలో నివిప్తమై మరుగున పడున్నాయి. రెండు విషయాలకు ఆయన్ని తప్పక జ్ఞాపకం 
వుంచుకోవలసి ఉంటుంది. మొదటిది వర్కింగ్‌ జర్నరినులకోసం ఒక (ట్రేడ్‌ యూనియ 
న్‌ని నిర్వహించడం; (పెన్‌, కమిషన్‌ను ఏర్పాటు చేయించడం. వర్కింగ్‌ జర్నలిస్టుల 

స్లీతిగతులను' మెరుగు పరచడానికి వేతన సంఘాన్ని సాధించడం. రెండవది సాహిత్య 
విలువలతో కూడిన జర్నలిజాన్ని అభిమానించే వాడు. శంకర్‌ వీక్లీలో. ఎం.సి. అనే పాడి 
అక్షరాలతో ఆయన చేసిన వ్యంగ్య రచనలను విశిష్ట పద చిత్రణలకు ప్రతీకగా ఆయన్ని 
జ్ఞాపకం పెట్టుకుంటారు. “హిందూస్తాన్‌ "బ్రైమ్స్‌' లోవారం వారం 'మేగ్నన్‌” పేరిట ఆయన 
రాస్తుండిన 'ఆఫ్‌ ద రికార్డ్‌? కాలమ్‌ చాలా బాగుండేది. 


ప్రజారంగంలోని పలువురితో పరిచయాలుండి అదే గొప్ప సంపదగా రాణించిన మరొక 
రచయిత ఏలూరుకు చెందిన పి. రాజేశ్వరరావు. వృత్తిచేత న్యాయవాది; పుంఖాను పుంఖంగా 
రాసేవాడు. విజ్ఞాన ఖని. అన్నిటికీ మించి ఆయనకు అపారమైన జ్ఞాపకశక్తి ఉండేది. విలువైన 
సమాచారంతో చదివించే వ్యాసాలు రాసేవాడు.. 


మరొక రచయిత వి. పతంజలి. ఢిల్లీలో ఉండేవాడు. ఆయన సాంస్కృతిక విషయాలమీద 
రాయటంలో సిద్దహస్తుడు. టి.వి. వార్తారంగంలోకి కూడా ఆయన ప్రవేశించాడు. కాని, 
ఉద్యోగ విరమణ చేసిన కొద్దికాలానికే మరణించాడు. 


ఒక “ఫ్రీలాన్స్‌! రచయితగా గాని, ఒక మేగజైన్‌ సంపాదకుడుగా గాని డా॥ ఎ.ఎస్‌. 
రామన్‌ అనితర సాధ్యమైన స్థానాన్ని సంపాదించాడు. ప్రభుత్వం [ప్రచురించే వివిధ పత్రిక 
ల్లోనూ “అవర్‌ ఇండియా'లోనూ పనిచేసిన తరువాత సి.ఆర్‌. మండి స్టానంలో “ద 
ఇల్లస్టేపెడ్‌ వీక్లీ పత్రికకు సంపాదకుడ్తై గొప్ప ఖ్యాతి గడించారాయన. శిల్ప, నృత్య, చిత్ర 
కథాది వివిధ కళా ప్రక్రియలను ప్రోత్సహించారు. వర్దమాన చిత్ర కళాకారులు, శిల్పులు, 
సంగీత శాస్త్రవేత్తలు నర్తకులు - ఎందరికో ఆయన ప్రాచుర్యం కల్పించాడు. వీక్లీలో ఆయన 
రాసిన 'క్యరో స్కురో', 'స్వరాజ్య'లో రాసిన 'ఫన్ట్‌ పర్సన్‌ సింగర్‌? బహు జనాదరణ 
పొందాయి. నిశితమైన అభిప్రాయాలు విస్పష్టమైన అవగాహనతో ఆయన ఎన్నో విషయాలను 
ఈ ఫీచర్లలో రాస్తుండేవాడు. ఒక సంవత్సరకాలం (1992) మదరాసు నుంచి వెలువడిన 
సాయంకాల పత్రిక 'ఈవినింగ్‌ మెడ్రాన్‌*కు సంపాదకత్వం వహించాడు. 


ఒక దశాబ్దం కిందట ‘లింక్‌? పత్రికకు సంపాదకుడుగా పనిచేసిన ఎం. వేణు గోపాలరావు 
పత్రికను, సైద్దాంతిక దృక్పథం కలిగినదైనప్పటికీ, చదివించేదిగా చేశాడు. ఆయన అక్కడ 
పనిచేసింది కొన్ని సంవత్సరాలే - ఆరితేరిన పాత్రికేయుడుగా ఒక న్యూన్‌ మేగజైన్‌ 
నడపడంలో వార్తలకు వ్యాఖ్యలకు మధ్య సమతౌల్యాన్ని సాధించాడాయన. 


యువతరానికి చెందిన పాఠకుల దృష్టిని ఎలా ఆకర్షించాలో తెలిసిన చురుకైన యువతరం 
జర్నలిస్టులలో ఎన్‌. వెంకటనారాయణ (వెంకట్‌) ఒకరు. “ఆన్‌ లుకర్‌* ఎక్టిక్యూటివ్‌ 
ఎడిటర్‌ గా, తర్వాత “ఇండియా టుడే లోనూ పనిచేశారాయన. ఐ.ఇ.ఎన్‌,ఎస్‌. ప్రచురించిన 
'ద ఇండియన్‌ (పైస్‌'ను తీర్చిదిద్దారు. దురదృష్టంకొద్దీ ఇప్పుడా పత్రికలేదు. పత్రికల్లోనే 
గాక రేడియో, టి.వి. కార్యక్రమాల్లో పాల్గొన్న బహుముఖ ప్రజ్ఞావంతుడు. ఇప్పుడెక్కడా 
ఉద్యోగం చేస్తున్నట్టు లేదు. వివిధ పత్రికలకు రాస్తున్నాడు. 


ఎడిటర్లు, సబ్‌ ఎడిటర్లుకాక మరింత విస్తృతమైన న్యూన్‌ రిపోర్టర్స్‌ రంగానికి వస్తే 
ఒక తరం కిందటి డా! పి.బి. కృష్ణయ్య జ్ఞాపకానికొస్తాడు. తన పేరు మీదనే న్యూయార్క్‌ 
నుంచి ఒక వార్తా సంస్థను నడిపాడు. బోగౌ చదువుకొన్నవాడు. చాలా మందితో పరిచయ 
మున్నవాడు. 

స్పెషల్‌ కరస్పాండెంట్‌ గా పనిచేసిన వారిలో “ద హిందూ” పత్రికకు ఢిల్లీలో న్యూన్‌ 
బిరో అధిపతిగా పనిచేసిన బి.కె. రెడ్డి అత్యంత పప్రసిద్దులు. ప్రతిరోజూ పత్రికలో ఆయన 
"పేరుతో వార్తా వ్యాఖ్యలుండేవి. అలా ఆయన అత్యంత ప్రముఖ వ్యక్తుల్లో ఒకడైనాడు. ఆయన 
సాహసయాత్ర 'బ్లిజ్ట'తో ప్రారంభమై “బ్రమ్స్‌ ఆఫ్‌ ఇండియా మీదుగా 'ద హిందూలో 
పనిచేయడంతో ముగిసింది. రాజకీయ వ్యాఖ్యలను కాలాలకు కాలాలు ఎంత చదివినా 
తనివితీరని పద్దతిలో రాశాడు. సాగదీసినట్టు కనిపించినా అలంకారాలెన్ని ఉన్నా స్పష్టంగా 
కళ్ళకు కట్టినట్లు చెప్పడం ఆయన విశిష్ట శైలి. 


అంతగా వెలుగులోకి రాకపోయినా సామర్థ్యంలో తీసిపోని మరొకరు సి. సుబ్బారావు. 
నిజాయితీ పరుడని, కష్టపడి పనిచేస్తాడని ఆయన్ను చాలా గౌరవించేవారు. “బ్రమ్స్‌ ఆఫ్‌ 
ఇండియా న్యూన్‌ సర్వీసులో పనిచేసేవాడు. స్పెషల్‌ కరస్పాండెంట్‌ గా పనిచేసిన వారిలో 
వి.జి. ప్రసాదరావు న్వర్షీయ వి.వి. ఆర్‌ శర్మ చాలా అప్రమత్తంగా ఉండేవారు. తిరుగులేని 
వార్తల్ని పంపేవారు. “ద హిందూ” పత్రికలో సీనియర్‌ డిప్యూటీ ఎడిటర్‌ ఎం. పట్టాభిరాం 
పత్రికా రచనలో బహుముఖ ప్రజ్ఞాశాలి. బాగా చదువుకొన్నవాడు. ని(గ్రహం, లక్ష్యశుద్ది, 
పరిణతి కలిగిన పట్టాభిరామ్‌ ఏది రాసినా దాన్ని తిరిగి చూడాల్సిన అవసరముండదు. 
“హిందూ శైలికీ, సంప్రదాయాలకూ అతికినట్టు సరిపోయే సంపాదకీయాలు రాస్తున్నాడు. 


ఢిల్లీలోనూ ఇంకా ఇతరచోట్ల ఇంగ్రీషు జర్నలిజం వృద్దికి దోహదం చేసిన మిగతా 
ఆం(ధ్రుల్లో గణనీయులు బి.ఎన్‌. భార్గవ, స్వర్గీయ వి.వి. ప్రసాద్‌. 


భార్గవ భారతీయ రాజకీయాల్ని క్షుణ్ణంగా అధ్యయనం చేసినవాడు. చాలా పత్రికల్లో 
పనిచేసి 1977-79 మధ్య జనతా పాలనలో కేంద్ర ప్రభుత్వ ప్రిన్సిపల్‌ ఇన్‌ ఫర్మేషన్‌ ఆఫీసరుగా 
పనిచేశాడు. తర్వాత హైదరాబాదులో “ఇండియన్‌ ఎక్స్‌(ప్రెన్‌” పత్రికకు రెసిడెంట్‌ ఎడిట 
రుగా పనిశారు, 


సాహిత్యానుభవం కలిగిన వి.వి. ప్రసాద్‌ సాంస్కృతిక రంగంలో వ్యాసాలు రాసి (ప్రత్యేక 
నైపుణ్యాన్ని సంపాదించారు. పాత తరానికి చెందినవాడు. రంగస్థల కళలపట్టు ఆయనకు ఆసక్తి 
మెండు. “ఫైనాన్షియల్‌ ఎక్స్‌(ప్రెన్‌'లో నాటకాలనూ, నాట్యాలనూ విశ్లేపిస్తూ రాసేవాడు. 
ఆయన కాలంచేసి కొద్ది సంవత్సరాలైంది. 


యువతరం జర్నలిన్లులలో కొందరు వెనుకటి తరాల వారిలాగా కీర్తి గడించలేదంకే 
అది వారి లోపం కాదు. ఇప్పుడు అవకాశాలు విస్తృతం. గతంలో వలె కాకుండా ఇప్పుడు 
చాలా మందికి ధారాళంగా 'బైలెన్‌? ఇస్తున్నారు. 'బ్లిట్ట్‌'లో చివరి పేజి రాస్తున్న పాలగుమ్మి 
సాయినాథ్‌ “ఇండియన్‌ ఎక్‌ (పైన్‌'లోని వెంకళుశ్వరరావు పరా (జూనియర్‌) ఎన్న 
దగినవారు. 


పత్రికలిప్పుడు గొప్ప పరిశ్రమలుగా అభివృద్ది చెందాయి. పెద్ద పత్రికలలో పనిచేస్తున్న 
జర్నలిస్టు ఆ మహాసంస్త్రట్టో ఎక్కడో ఉంటారు. వెనుకటి తరాలవారి వైయక్తికమైన అగ్గిబ 
రాటా సాహసాలకు ఇప్పుడు ఆస్కారం లేదు. ఇప్పుడు కావలసింది విషయ పరిజ్ఞానంతో 
కూడిన చర్చ; నిర్మాణాత్మక సూచన. అత్యాధునిక యంత్ర పరికరాల (ప్రాబల్యం కల్లిన 
ఈనాటి పత్రికారంగంలో ఏదో ఒక విషయంలో (ప్రత్యేక నైపుణ్యాన్ని పెంపొందించుకోవడం 
అవసరం. *ఈ 


తెలుగు సాహత్యంతో 
అసిత వాదం 
అతి 
- ఆర్‌.ఎస్‌, సుదర్శనం 


వ క్తి (ప్రవృత్తికీ వ్యవస్తకూ మధ్యగల అంతరము అనాదినుంచీ ఉన్నదే. సమాజంలో 
ఒకడై ఉంటున్నవ్యక్తితన (ప్రవృత్తిని వ్యవస్థాబద్దం చేసుకొని ప్రవర్తనను రూపొందించుకోవాలని 
సమాజం నిర్దేశిస్తుంది. అందుకై రూపొందినవి విద్యాబోధ, ధర్మ ప్రబోధము, మత ప్రచారము, 
సంప్రదాయసిద్దమైన ఆచారాలూ, కట్టుబాట్లు, వంశగారవం, కుటుంబగౌరవం వంటివి. 
ఆచరణలో వ్యక్తి, వ్యవస్థ నిర్దేశించిన ఆదర్శాన్ని అందుకోలేకపోతాడు. అప్పుడు తీర్పు 
ఎలా ఉంటుంది? ఎలా ఉండాలి? 


గీతాకారుడంటాడు - 


ఒగశ్రేయాన్‌ స్వధర్మోవిగుణః పరధర్మాత్‌ స్వనుష్టితాత్‌ 
స్వభావ నియతమ్‌ కర్మ కుర్వన్నా స్నోతి కిల్చిషమ్‌”” 


ఇక్కడ స్వధర్మమంటే వ్యక్తి ధర్మము, పరధర్మమంటే వ్యవస్త నిర్దేశించే ధర్మము, 
స్వభావనియతమైన విధంగా వ్యక్తి తన ధర్మాన్ని నిర్వర్తిస్తే దానిలో దోషం లేదనే అంటాడు. 
ఇది మానవవ్యక్తి యొక్క నైజాన్నీ, వ్యక్తిలో పెరుగుదల, వికాసం ఎలా అయితే సాధ్యమో 
ఆ బీవరహస్యాన్నీ తెలుసుకొని అన్నమాట. 


అస్తిత్వవాదం (EXistentialism) యిక్కడే ప్రారంభమౌతుంది. వ్యవస్థకంలు వ్యక్తిధర్మా నికి 
- అరే వ్యక్తి వైశిస్ట్రానికీ, స్వేచ్చకూ, సహజవికాసానికీ, ప్రాధాన్యాన్నిస్తుంది అస్తిత్వవాదం. 


కర్క్‌గార్డ్‌ (1813-55) యీ వాదానికి మూలపురుషుడు. రాజ్యవ్యవస్తతో, సాంఘిక 
వ్యవస్థతో, మతవ్యవస్థతో, సృష్టిలో మానవుని ప్రతిపత్తిని గురించి మేధావంతులూ శాస్త్ర 
జ్ఞాలూ నిర్మిస్తున్న ఊహావ్యవస్టలతో, వ్యక్తి తాదాత్మ్యానికి ప్రయత్నించి, భంగపడి, వ్యక్తిగా 
ఆత్మవంచనకూ, ఆత్మనైచ్యానికి పాల్పడ్డం ఆయన గుర్తించాడు. వ్యక్తి మాటలకూ చేతలకూ 
సంబంధంలేకపోవడం ఆయన గమనించాడు. “The philosopher of system is, as a 
man, like someone who builds a castle, but lives next door in a shanty ... ... 
the thought of a man must be the house in which he lives, or it will become 
perverted” ఆలోచనకంలు అనుభూతి ప్రధానం. ఆ అనుభూతి స్వరూపాన్ని చిత్తశుద్దితో 
(గ్రహించే ఆత్మపరీక్ష ముఖ్యం. మనోవాక్కాయ కర్మ ల్లో ఏకత్వాన్ని సాధించడమే చిత్తశుద్దితో 
జీవించడం (10 live authentically), అదే వ్యక్తిగా రూపొందడం (10 become a person), 
వ్యక్తి తన చేతలకు, నిర్ణయాలకు బాధ్యత వహించడం. ఇక్కడ కీలకం వ్యక్తికి ధర్మనిర్లయం 
కర్మణ్యా తన అస్తిత్వ వైశిష్టంమీద ఆధారపడాలికాని, సిద్దాంతంమీదా, వ్యవస్థ్రమీదా కాదు. 
హేతుబద్దమైన ఆలోచనమీదకాదు; తాత్కాలికమైన (పేరణమీదకాదు. 'ఇవన్నీ అస్తిత్వానికి 

ఉపాంగాలేకాని (ప్రాథమికంకావు. వ్యక్తి అంతరాంతరాళ్లోంచి ఉద్చూతమైై, వ్యక్తిని ముందుకు 
నడిపించే అతని వైశిష్ట్యాన్ని “అస్తిత్వం' (61918006) అన్నాడు కర్క్‌_గార్డ్‌. ఈ అస్తిత్వ 
నిర్వచనం ఆయనబేసిందే. ఇటువంటి ఆత్మజ్ఞాన పరమైన అస్తిత్వం మనిషికే ఉన్నది. 
జంతువులకు లేదు. 


కర్క్‌గార్జ్‌ ఆస్తికుడు, (కైస్తవసాధకుడు. భగవంతుడూ, క్రీస్తు మూర్తీ బయటలేరు, 
అంతర్యంలో అనుభూతిలోనే ఉన్నారు. భగవదన్వేషణా, వ్యక్తి జీవితమూ ఒక్క_కేనని 
ఆయన అభిమతం. కర్క్‌గార్డ్‌ అంతర్ముఖత్వానికి ప్రాధాన్యం యిచ్చాడు. 


నీక్టే (1844-1900) వ్యక్తి సంకల్పానికి (wl) ఎక్కువ ప్రాధాన్యం యిచ్చాడు. సంక 
ల్వాన్ని అస్తిత్వపు లోతుల్నుంచి దృఢపరచుకోవడంద్వారా వ్యక్తిధర్మానికి భిన్నమైన ధర్మా 
లను ఎదుర్కొని వాటికి లోబడక స్వధర్మ సాధన చెయ్యడానికి వీలవుతుందన్నాడు. 
కర్క్‌గార్డ్‌వలె నిజాయితీకి (aUthenticiy) స్వయం నిర్హయతాానికి ప్రాధాన్యం యిచ్చినా, 
అంతర్ముఖత్వానికి బదులు కార్యోన్ముఖతను నీట్టు బోధించాడు. సృజనాత్మక శక్తులద్వారా 
విలువల్ని, తనదైన ప్రపంచాన్నీ వ్యక్తి నిర్మించుకోవాలని ఆయన అభిమతం. నీతి, ధర్మం, 
వ్యక్తి అస్తిత్వానికి సంబంధించిన అభివ్యక్తి మాత్రమే, వాటికి (ప్రాథమికమైన విలువలేదు! 


ఇరవయ్యో శతాబ్దపు అస్తిత్వవాదుళల్లో మార్జిన్‌ హైడెగర్‌, యాస్పర్స్‌, సాత్రే, కేమూ, 
పాల్‌ టిల్లిన్‌, గేబ్రియల్‌ మార్చెల్‌, బార్స్‌, మార్టిన్‌ బూబర్‌ ప్రముఖ దార్శనికులు. వీరిలో 
ఆస్తికులూ ఉన్నారు, నాస్తికులూ ఉన్నారు. సాత్రే నాస్తికుడు, పాల్‌ టిల్లిచ్‌ ఆస్తికుడు. 
వీరందరూ దార్శనిక (గ్రంథాలు వ్రాసినవారు. కాని సాహిత్యపరంగా అస్తిత్వవాదానికి ప్రాభ 
వాన్నీ ప్రాచుర్యాన్నీ తెచ్చిన రచయితలు సాత్రే, కేమూ. ఇద్దరికీ నోబెల్‌ బహుమతి 
లభించింది. సాత్రే బహుమతి స్వీకరించలేదు. 


సాత్రే అస్తిత్వవాద దృక్పథంలో ప్రధానమైన అంశం వ్యక్తి స్వేచ్చ. సాత్రే వ్యక్తి హృదయం 
లోని పారమార్థికాన్వేషణను గుర్తిస్తాడు, కాని యీ అన్వేషణకు గమ్యం లేదంటాడు. 
గమ్యమని ఊహించుకునే భగవంతుడు ఒక వ్యవస్థ. ఒక భావం, ఒక కల్పన. అందువల్ల 
అది మానవుని అస్తిత్వాన్నీ, దాని లక్షణమైన స్వేచ్చనే భంగపరిచే ఆత్మవంచన తప్పు మరేమీ 
కాదంటాడు. అతని దృష్టిలో అన్వేషణకు సార్ధకత కేవలం అన్వేషణే తప్ప మరొకటి 
కాదు.'Man is a useless passion'. వ్యక్తిలో స్వేచ్చ ప్రధానం కాబట్టి, బాధ్యత, నిజాయితీ 
కూడా ప్రధానం అవుతాయి. నైతికసూ[త్రాలు కాని, మానవత్వపు విలువలుకాని వ్యక్తి తన 
అస్తిత్వంనుంచి కర్మణ్యా సృష్టించుకునేవే! (౬619128౧06 precedes essence). 


అస్తిత్వాన్ని మూడు పొరలుగా విశ్లేషిస్తాడు సాత్రే. '56100 in itself తనలో తను; “536100 
for 196! తనకై తను; Being for others’ ఇతరులకోసం తను. “తనలో తను' అస్తిత్వంలో 
ఏకత్వం, అద్వైతం ఉన్నది. “తనకై తను'లో ద్వైతం ఉన్నది. అంకే తన్ను వేరుగా ఒక 
వస్తువుగా చూడటం. ఇక్కడ తన్ను గూర్చిన ఆలోచనకు, ఊహకు, కల్పనకు అవకాశం 
ఉన్నది. ఇక్కడ ఆత్మజ్ఞానానికీ, ఆత్మవంచనకీ కూడా అవకాశం ఉన్నది. 'ఇతరులకోసం 
తనులో ఇతరుల దృష్టిలో తన్నుగూర్చిన అభిప్రాయం ఏమి ఉన్నదో దాన్ని ఊహించడం 
వల్ల చాని (ప్రభావంవల్ల ప్రవర్తనను అలా రూపొందించుకోవటం. ఇక్కడ స్వేచ్చృపోయి 
వ్యక్తికి జడత్వం (becomes a thing), బానిసత్వం, పరప్రత్యయనేయబుద్ది వల్ల వినాశనం, 

శైథైల్యం సంభవిస్తాయి. వ్యక్తి (being in itself) “తనలో తను” స్టాయినుంచి జీవించినప్పుడే 
నిజాయితీ, బాధ్యత, స్వేచ్చ అనే విలువలు సిద్దిస్తాయి. సామాజికుడైన మానవునిలో 
ఈమూడు పొరల అస్తిత్వమూ ఉంటూనే ఉన్నది. ఎవరూ దాన్ని తప్పించుకోలేరు. ఏది 
(ప్రాధాన్యం వహిస్తున్నదన ఎ విషయమే కీలకం. 


పాల్‌ టిల్లిన్‌ అస్తిత్వవాదంలో మూడు రకాలైన అస్తిత్వవేదనలను (49180౧62! Anxie- 
ties) పేర్కొని, వాటికి ప్రాముఖ్యం యిస్తాడు. (1) విధి - మృత్యువు: ఎప్పుడు ఏమౌతుందో 
అన్న భయం, మృత్యువు తప్పదన్న స్పృహ (2) శూన్యము - నిరర్హకత : ఎప్పుడూ 
ఏదో చెయ్యాలనే ఆదుర్దా, చేస్తున్న దానికి అర్హమేమిటన్న (ప్రశ్న (3) పాపము - శిక్ష: 
చేస్తున్నది తప్పు, పాపం అనే ఆదుర్దా, దానికి శిక్ష ప్రత్యాఖ్యానము అనే భయం. ఈమూడు 
రకాల వేదనలూ వ్యక్తి అస్తిత్వానికి బంధనాలు. విముక్తిమార్గం, నమ్మకమూ ధైర్యమూ ఒకటై 
వేదనల్ని ఎదుర్కొనటంద్వారా, మనస్సుని భగవత్తత్త్యం వైపు మళ్ళించడముద్వారా, సిద్దించే 
అస్తిత్వమే! అస్తిత్వ వేదనలే ద్వారం తెరచి భగవత్సాక్షాత్కారం చేయిస్తాయి. వేదనా జన్యమైన 
నిరతిశయ దైన్యాన్ని (668౧21౧ ఆకళించుకొని దానితో తాదాత్మ్యం పాందటంద్యారా దాన్ని 
అధిగమించిన మానవ అస్తిత్వం భగవత్తత్వాన్ని చేరుకుంటుంది. భగవన్య్మూర్తిని ధ్యానించే 
స్థితి కేవలం మానసికమైనది. భగవడైక్యంపాందే అస్తిత్వం మనస్సును అధిగమించి మనస్సు 
కావలే ఉంటుంది. అది అనిర్వాచ్యము. దాన్నిలా వర్లిస్తాడు టిల్లిచ్‌ :- 


“itis both the courage of despair and the courage in and above every courage 
1115 not a place where one can live, itis without the safety of words and concepts, 
it is without a name, a church, a cult, a theology. But it is moving in the depth 
of all of them. It is a power of being in which they participate and of which 
they are fargmentary expression.” 


పాల్‌ టిల్లిచ్‌ దృక్పథంలో వ్యక్తికి ముఖ్యమైనవి ధైర్యమూ, విశ్వాసమూ, వాటిద్వారానే అస్తిత్వ 
సిద్ది. 

(ప్రముఖ అస్తిత్వవాదుల వివరణలద్వారా యీ వాదంలో భిన్న దృక్పథాలకు ఎలా అవకాశం 
ఉన్నదో గమనించాము. వ్యక్తి వైశిష్ట్యాన్ని గుర్తించి, మానవుళ్లో ఒక్కొక్క వ్యక్తికి అనిర్వచనీయ 
మైన వ్యక్తిత్వం ఉన్నదనీ, దాని అభివ్యక్తి భిన్నంగా ఉండక తప్పదని, తద్ద్వారా వ్యక్తి 
జీవితమూ, ప్రవర్తనా, వ్యవస్తను వ్యతిరేకించినప్పుడు, వ్యక్తిధర్మాన్నే ఉత్కృష్టమైన విలువగా 
అంగీకరించి, వ్యక్తినే సమర్థించడం అస్తిత్వవాద దృక్పథంయొక్క సారాంశం. 


ఈ దృక్పథం [క్రమంగా విస్తరించి ప్రస్పుటమైన ఆధునిక సాహిత్యంలో (ప్రాచుర్యాన్ని 
పొాందటానికిగల కొన్ని కారణాల్ని పరామర్శ చేస్తాను. వైజ్ఞానిక విష్టవం (5018౧0 
Revolution), పారిశ్రామిక విష్టవం (Industrial Revolution) వ్యాప్తి చెందడంతో సంప్రదాయ 
బద్దమైన మతవిశ్వాసాలూ, సామాజిక నియమాలూ సడలిపోయి శైథిల్యం చెందుతూ 
వచ్చాయి. పూర్వయుగంలో, మతంలోకాని సమాజంలోకాని వ్యవస్థా దృక్పుథానికీ వ్యక్తి 
దృక్పథానికీ సమైక్యం (integration) విధాయకం. ఆ సమైక్యం విశ్వాసంమిదా, భక్తిప్రపత్తుల 
మీదా, భరొంమీదా ఆధారపడినది. దానికి హేతువాదంతో, వ్యక్తియొక్క స్వయం వివేచనతో 
పనిలేదు. ఒకవేళ ఉన్నా, అటువంటి హేతువివేచన, తర్కం సంప్రదాయానికి విధేయంగా 

జరగవలసిందే! అట్లా జరగని సందర్భాల్లో ఆ వ్యక్తి సమాజంనుంచి బహిష్కృతుడయ్యేవాడు, 
లేదా ఆ వ్యక్తి తన (ప్రతిభతో సమాజాన్ని ఆకర్షించి, వ్యవస్థను సంస్కరించి, కొత్తబాటలు 
వేసి పూజ్యుడయ్యేవాడు. ఏమైనా వ్యవస్సకూ వ్యక్తికీ భిన్నమైన దృకృథాలు ఉండటానికి 
వీల్లేదు. వైజ్ఞానికయుగంలో, హేతువాదం, న్వయంవివేచన (ప్రాముఖ్యం వహించడంవల్ల ఒక 
వ్యక్తి మనస్సుకూ మరియొక వ్యక్తి మనస్సుకూ సంబంధంఉన్నా సమైక్యం లేదు. ఆధునిక 
సమాజంలో మనుష్యుల సంబంధాలు పారిశ్రామిక విస్టవంవల్దా, వాణిజ్య విస్తృతివల్లా మరీ 
శ్రష్ట్రమై సంకీర్లం కావడంతో, జీవన విధానంలో వైవిధ్యంతోబాటు దృకృథ భిన్నత్వమూ 
నిరవధికంగా పెరిగింది. ఈ పరిస్తితిలో జీవితాన్ని గూర్చి ఎవరి విశ్వాసాలూ విలువలూ 
వారివి అవుతున్నాయి. వాటికి తగినట్టే హేతువులు, వివేచనా, కర్తవ్యమూ ఉంటున్నాయి. 
ఇప్పుడు జీవితాన్నిగూర్చి సామాజిక దృక్పథానికీ ఏకస్వరూపం అంటూ లేకుండా పోతు 
న్నది. ఉన్నంతమాత్రంలో దానికీ వ్యక్తి దృక్పథానికీ సమైక్యం ఏర్పడ్డం అసాధ్యం అవుతు 
న్నది. పైకి ఏర్పడినట్లు కనిపించినా ఆచరణా అనుభవమూ వేరుగానే ఉంటాయి. 


నేటి సామాజిక దృక్పథంలో ఉదాహరణగా ముఖ్య విలువైన “(ప్రజాస్వామ్యాన్నీ? “మానవ 
సమానత్వాన్నీ* తీసుకుంకే, ఇవి అందరూ అంగీకరించినవే. అయితేనేం! ఈ అంగీకారం 
కేవలం నినాదాలకు మాత్రమే పరిమితమనీ, ఆచరణలో ఒక్కొక్కవర్గం, ఒక్కొక్క వ్యక్తీ 
వీటికి ప్రత్యేకమైన అర్జాన్ని ఆపాదిస్తున్నారనీ అందరికి తెలిసిన విషయమే! అలాగే సమాజంలో 
వివాహంవంటి వ్యవస్థగాని, (పేమవంటి ఆదర్శంగాని కొలబద్దగా తీసుకుని ఒక్కొక్క వ్యక్తి 
జీవితాన్నీ ఆచరణనూ పరామర్శించేందుకు పూనుకుంటే, ఒకవ్యక్తి వికాసానికి నుఖసంతోషా 
లకు అవ్యవస్త్ర లేక ఆదర్శం అవకాశం కావచ్చు. మరోవ్యక్తికి అదే అవరోధమో శాపమో 
కావచ్చు. బయటినుండి స్థూలంగా అందరి వ్యక్తుల విషయంలోనూ ఒకే కొలబద్దతో 
నైతికమైెన తీర్పుచెయ్యడం చాల సులువు. కాని వ్యక్తి వైశిష్ట్యాన్ని (ప్రత్యేకమైన పరిస్టితులనూ 
గూర్చిన అవగాహన లేనిదే మన నైతికదృష్టికీ తీర్చుకూ ఏమి విలువ ఉన్నట్లు? 


సాహిత్యపరంగా ఒక వ్యక్తి అస్తిత్వానికి ఏ నవలలోనో కథలోనో ఆవిష్కరణ జరిగినప్పుడు 
మాత్రమే ఆ అవగాహన సాధ్యమౌతున్నది. అటువంటి అవగాహన, దాని ఫలితమైన 
విశాలదృష్టి సహనమూ, సానుభూతీ, నేటి సమాజంలో వ్యక్తికీ వ్యక్తికీ మధ్య అవసరమౌతు 
న్నవి. ఏమంకే ఈ సమాజంలో పూర్వయుగపు సామూహిక సమైక్యమనఃఫలకము ముక్కలు 
ముక్కలై నేడు వ్యక్తులకు ఎవరిముఖం వారి ముక్కలో కన్చించడమే తప్పు యితరుల 
ముఖాలు సవ్యంగా కనిపించే మార్గం లేదు. ఒకవ్యక్తి అస్తిత్వానికి సంబంధించిన విలువలంటూ 
ఏవో ఉండవచ్చు అనే దృష్టి ముఖ్యమౌతోంది. ఒకవేళ సానుభూతిద్వారా ఆ వైయక్తికపు 
విలువల్ని (గ్రహించే దృక్పుథమైనా నేడు అవసరం. సమాజం మారింది. జీవితంలో వైవిధ్యం 
ఎంతో ఉన్నది. వ్యవస్థ గుర్తించిన జీవిత మార్గాలే తప్ప తక్కినవి ఉండటానికి వీల్లేదనే 
మొండిఎట్టు పట్టుడంవల్ల సాధించేది ఏమీలేదు. ఇతరులను బాధపెట్టడమూ, తన్నుతాను 
బాధ పెట్టుకోవడమూ అవుతుందే తప్ప అది శాంతి మార్గముకాదు, బాధావిముక్తి మార్గమూ 
కాదు. అస్తిత్వవాద దృక్పథంతో నేటిసమాజానికి ఉన్న అవసరం యిదే! 


తెలుగు సాహిత్యంలో అస్తిత్వవాద దృక్పథం అభివ్యక్తమైన రచనల్ని పరామర్శించే ముందు 
సాత్రే రచించిన ఒక కథను ఉదాహరిస్తాను. ఈ కథపేరు “సాన్నిహిత్యం” (1౧గర్భ౧. కథలో 

భార్యాభర్తలు. ఇద్దరికీ చాలా అన్యోన్యం. భర్త నపుంసకుడు. కాని వారి అన్యోన్యానికి యిదేమీ 
అడ్డురాదు. భార్యకు భర్తమీద ఎంతో ఆప్యాయత, (ప్రేమ, జాలి. ఒకరిని విడిచి ఒకరు 
ఉండలేరు. ఈ సన్నివేశంలో భార్య స్నేహితురాలు ఆమెని విమర్శిస్తుంది. భర్తను వదలి 
తనకు తగిన మగవానితో లేచిపామ్మని ప్రోత్సహిస్తుంది. జీవితాన్ని వ్యర్హం చేసుకోవద్దం 
టుంది. భార్యా భర్తలమధ్య ఒక చిన్న కలహంమూలంగా భార్య వెళ్ళిపోతుంది. వివాహానికి 
మూలమైన శారీరక సంబంధం భార్యాభర్తలమధ్య లేకపోవడంవల్ల భార్య మరో పురుషుణ్ణి 
వరించడం సమర్హనీయమే! అది చట్టమూ, సమాజమూ అంగీకరించే ధర్మమే. కాని కథలో 
తనకేది కావాలో ఆలోచించుకున్న ఆ భార్య చివరకు తన భర్త దగ్గరకే వచ్చివేస్తుంది. ఇక్కడ 
ఆమె భార్యకంళు, (స్త్రీ, కంక, విశిష్టమైన వ్యక్తిగా, చేసుకున్న నిర్ణయం మనకు గోచరిస్తుంది. 
వ్యక్తి ధర్మం జయించింది. తెలుగులో చలంవంటి రచయిత, వివాహ వ్యవస్థమీద దండెత్తిన 
రచయిత యిలాంటి కథ వ్రాయగలడా? ఊహించండి. మన సంఘంలో వ్యవస్థా ధర్మమే 
పాతివ్రత్యం కావడంవల్ల పాతి[వ్రత్యానికంకు “సెక్స్‌” మానవతా సహజ ధర్మం కాబట్టి ఆ 
భార్య లేచిపోయిందనడమే చలం కథ ధ్యేయం అవుతుంది; ఎందుకు చెప్పవలసివచ్చిందంకే 
సెక్స్‌” సంబంధాల్లో “స్వేచ్చ? అనే నినాదాన్ని తన రచనల్లో మొదటినుంచీ చివరిదాకా 
ఉద్యమంగా ప్రచారం చేసిన చలం, కాల్చనికవాదీ, సంస్కర్తా తప్ప; అస్తిత్వవాది కాడు. 
ఆయన సెక్స్‌ అనే సిద్దాంతాన్ని చూచాడు. దాన్ని అందరికీ అన్వయించాడు. కాని వ్యక్తి 
వైశిష్టంలోగల భిన్నత్వాన్ని చూడలేదు. సమాజంలో మతం, నీతి, సంప్రదాయం, నిర్దేశించిన 
వ్యవస్థా ధర్మం కంళు మానవత్వం ప్రధానమనేది ఒక మెట్టు. కాని యా మానవత్వం “సెక్స్‌”, 
“పేదరికం” వంటి ఒక సామాన్య లక్షణాన్నో, ఒక సిద్దాంతాన్నో ఆధారం: చేసుకున్నది 
మాత్రమే. దానికంబు వ్యక్తి అస్తిత్వ వైశిష్టుం ముఖ్యం అంటుంది అస్తిత్వవాదం. ఆ వైశిషస్ట్రం 
ఏ రూపంలోనైనా ఉండవచ్చు. అది వ్యవస్థను సమర్హించేది కావచ్చు, వ్యతిరేకించేది కావచ్చు. 


1947 ప్రాంతాల వెలువడిన “అల్పజీవి (రా.వి. శాస్త్రి నవలలో ఆర్డర్‌ మనస్తత్వ 
సిద్దాంతం దృష్ట్వా సుబ్బయ్యపాత్రను రచయిత సృష్టించినా, ఆపాత్రలోని వ్యక్తి వైశిష్టుం, 
అనుభవాల చిత్రణ, అస్తిత్వ వాదాన్ని స్పురింపజేస్తాయి. హైడెగ్షర్‌ వ్యక్తి జీవితంలో అస్తిత్వపు 
లోతుల్ని స్పృశించే క్ల ష్ట సన్నివేశాన్ని గూర్చి చెబుతూ, వ్యక్తి మృత్యువువంటి తీవ్రమైన 
అనుభవం ద్వారా పునర్జన్మ పాంది తనదైన జీవితాన్ని నిర్మించుకుంటాడు అంటాడు. 
భయంతో జీవించే ఎన్జీవో సుబ్బయ్యని గవరయ్య అనే కంట్రాక్టరు తన మనుష్యులచేత 
బలవంతంగా రప్పించి బెదిరించి ప్రామిసరీనోటుమీద సంతకం చేయిస్తాడు. బెదిరించే 
సన్నివేశంలో సుబ్బయ్య భయం తారస్టాయినందుకుని కొన్ని క్షణాలు తను చచ్చిపోతున్నా 
నని మృత్యువే వచ్చినంత అనుభూతికి లోనవుత్రాడు. ఇంటికి వచ్చిన తర్వాత భార్యతో 
నిజం చెప్పలేక, అబద్దం చెబుతూ, ఒక గాఢమైన జాగృతిని పొందుతాడు. సుబ్బయ్య తన 
అస్తిత్వపు సత్యాన్ని ఎదుర్కొని గుర్తించినట్టు సూచిస్తాడు రచయిత. 


““చస్తున్నాను బాధపడుతున్నాను 

చస్తూ బాధపడుతూ అబద్దాలాడుతున్నాను 
చావబోతూ అబద్దం చెప్తూ చెప్తూ చస్తాను 
చెప్పేది అబద్దం, చావబోయేది నిజం 
చావేకాదు ఈ బాధకూడా నిజం 

నిజం కన్న నిజం చావుకన్న నిజం అబద్దం కన్న నిజం యీ బాధ 
మనిషి మాట అబద్దం మనిషి బాధ నిజం 

మనిషి చావు నిజం 

అబద్దపు (బతుకు బ్రతుకుతూ నిజం బాధలు పడుతూ 

అతి నిజంగా చస్తాను” 


ఈ చివరి వాక్యంలో వ్యక్తి సమాజంలో పొందే అస్తిత్వపు భంగపాటును గూర్చి అస్తిత్వ 
వాదులు వివరించిన దర్శనాల సారాంశం అంతా యిమిడి వుంది. 


1947 (ప్రాంతాల్లోనే వెలువడిన మరో నవల బుచ్చిబాబు వ్రాసిన “చివరకు మిగిలేది. 
దీన్ని చాలా ఆసక్తిగా పాఠకలోకం చదివారు. నవలలోని సందేశం ఏమిటో నీతి ఏమిటో 
బోధపడక ఈ నవలలో మిగిలేదేమీ లేదు, చివరకు అట్టలు కూడ మిగలవు అంటూ 
విమర్శించారు. దయానిధి పాత్ర ఫ్రాయిడ్‌ ఈడిపన్‌ కాం సెక్స్‌ సిద్దాంతం మీద నిర్మింపబడిం 
దని ఒక దృష్టితో వ్యాఖ్యానించవచ్చు. కాని ఆ సిద్దాంతాన్ని, దాని తాలూకు న్యూర'సిన్‌ని 
అధిగమించిన అస్తిత్వ సత్యం దయానిధిపాత్రలో అభివ్యక్తమైంది. దయానిధి వ్యవస్త్రతో పడ్డ 
సంఘర్షణ స్వరూపం యిలా ఉంది - పుట్టుకతో అంగవైకల్యం కలిగిన వ్యక్తి తనకు 
అంగవైకల్యం లేదనీ, తను అందరిలానే ఉన్నాననీ నమ్మటానికి ఎంతగా ప్రయత్నించినా 
అడుగడుగునా ఆ కఠినసత్యం గుర్తువస్తూనే ఉంటుంది. చివరికి ఆ విషయాన్ని మనన్ఫూర్తిగా 
అంగీకరించి “' అంగవైకల్యం ఉంకేనేం? నేనూ మనిషినే” అన్న ఆత్వవిశ్వాసానికి రాగలిగిన 
ప్పుడు తనతో తను సమాధాన పడటం జరుగుతుంది. దయానిధి సమస్య యిలాంటిదే. 
అతని తల్లి పతివ్రత కాదు. ఇది పోగొట్టుకోవడానికి వీల్లేని మచ్చ. భార్య ప్రవర్తన సరిగా 
లేకపోతే విడాకులిచ్చి సంబంధం లేదనవచ్చు. కాని తల్లి అటువంటి వ్యక్తి అయినప్పుడు, 
అది పుట్టుకతో వచ్చే అంగవైకల్యం వంటిది. దయానిధి చివరకు పతిత అయిన కోమలిని 
స్వీకరించడంతో తనతో తాను సమాధానపడి శాంతిని సాధిస్తాడు. ఈ స్వీకరించడం భార్యగా 
కాదు, (ప్రేయసిగా కాదు, ఉంపుడుగత్తెగా కాదు. మనిషిని మనిషిగా. దయానిధి అన్వేషణలో, 
చేరిన గమ్యంలో, వ్యవస్థలో యిమిడే సంగతులు లేనేలేవు. వ్యవస్త్రతోడి సంఘర్షణే అతణ్ణి 
గమ్యం చేర్చింది. సౌందర్యమూ, సౌశిల్యమూ, అభిజాత్యమూ ఏమీలేని కోమలి ఎందుకు 
తనని అందరికంకు ఎక్కువగా ఆకర్షిస్తున్నదో దయానిధికి అర్హంకాదు. అది శారీరకమైన 
వాంఛ అని తోచినా నిజానికి అదీ కాదు. నవల మొదట్లో దయానిధికి కోమలి అందుబాటులో 
ఉన్న క్షణాల్లో కూడా శరీరం తనతో యిలా అంటున్నట్టు తోస్తుంది: ““ఇది అన్యాయం, 
నేనీ పనిచెయ్యలేను, నేనే సౌందర్యం, నన్ను నేను ధ్వంసం చేసుకోలేను. ఇతరులనీ ధ్వంసం 
చెయ్యలేను, నన్నాదిలెయ్యి'. నవల చివర ఆత్మపరీక్ష చేసుకున్న దయానిధి యిలా 
అంటాడు. “చూడు కోమలీ, నాకు (పేమంకే ఏమిటో యింతవరకు తెలిసింది కాదు. 
అందరిలాగా, శరీర వాంఛనే (పేమనుకొని నన్ను నేను దగాచేసుకొనలేను, ఇతరులు 
ఎవ్వరితోనూ ఏ ఒక్కరితోనూ పంచుకోలేనిది నా (పేమ. అదొక దృష్టి- జీవితం అంతటినీ, 
తుదీ మొదలూ, ముందూ వెనకా అన్నింటినీ దూరంగా చూచి అర్హం చేసుకునే, ప్రపంచంపై 
ఒకచూపు.... నీతో స్నేహంవల్ల ఆ దృష్ట పోతుంది” అంటాడు. దయానిధి తన ఏకాంతానికి 
తన అస్తిత్వానికి ప్రాథమిక విలువ యిస్తున్నాడు. శరీర వాంఛకూ (పేమకూ తనదైన 
నిర్వచనాన్ని యిస్తున్నాడు. ఈ నవలలో ' అస్తిత్వం” (ప్రధానంగా, సహజంగా జీవించే పాత్ర 

అమృతం. నవల చివర రచయిత గుర్తించిన సత్యం '' ఏ ఒక్కరి పరిస్థితులూ బుద్దివికాసాలూ 
మరొకరికి రావు. ఐనా వాళ్ళందరినీ ఒక ఫక్కీలో నడచుకోమనడమే మన దౌర్భాగ్యం... 
మనం ముక్కలై '“న్తువ్యూూ' “నేనూ' అయి ఉత్తర దక్షిణాలకు ప్రయాణం చేసింది. “అందరూ” 
మాత్రం లేరు. ఇది వ్యక్తి విశిష్టతను గుర్తించడం. “చివరికి మిగిలిందేమిటి?*' అనే ప్రశ్నకు 
“తనతో తను సమాధానపడటం - అదే మిగిలింది! అని జవాబు. “ఆర్థిక, సాంఘిక, చారిత్రక 
వ్యత్యాసాల కతీతమై మనిషినీ మనిషినీ స్నేహపాశంలో బంధించి వేసే మానవత్వం యొక్క 
శక్తుల్ని తరచి చూచినప్పుడు ఆ దృశ్యాన్ని తన్మయతతో అనుభవించగలం. కాని ఆ 
అనుభవాన్ని మాటల్లో చెప్పలేం. ఈ జీవిత రహస్యం - దాన్ని తెలుసుకోవడానికి మానవుడు 
చేసే యత్నం - ఏ గొప్ప గ్రంథానికైనా యివి పునాది. ఈ నవలకీ అదే పునాది” అంటూ 
రచయిత చెప్పుకున్న ముందు మాటలో అస్తిత్వవాద దృక్పథమే అభివ్యక్తమైంది. 


1961లో గోపీచంద్‌ “మెరుపుల మరకలు” అనే నవల వచ్చింది. అస్తిత్వ వాదదృక్పుథం 
ఆధారంగా జీవితాన్ని పరిశీలిస్తూన్నట్ట్లు నవలలో ఒకచోట చెప్పుకున్నారు కూడా. ఉషారాణి 
విశిష్ట్యక్తిత్వ చిత్రణమే ఈ నవల వస్తువు; నైతిక వ్యవస్టదృస్థ్యా చూస్తే, ఉషారాణి వ్యభిచారిణి. 
ఆమెను మనోవైజ్ఞానిక శాస్త్ర, దృష్ట చూస్తే ఆమె '౧/౧౫౧౧౧౦౧౧౧|౦' అనాలి. కాని నిజానికి 
ఆమెలో Mania - పిచ్చీ న్యూరాసిన్‌ వంటి లక్షణాలేవీ లేవు. ఆమె నిజాయితీ, సాహసం, 
ఆమె ప్రియుల్నే కాదు, పాఠకుల్ని కూడా ఆశ్చర్యచకితుల్ని చేస్తాయి. ఆమె పోయిన పోకడలో 
ఆత్మవిశ్వానం, స్వచ్చంద ప్రవృత్తి స్నేహం, అప్యాయత ద్యోతకమౌతాయి. ఆమె అన్వేషణ 
వైరాగ్యంలో పర్యవసించిన క్షణంలోకూడా బాధ్యతతో భర్త దగ్గరకు వచ్చి, తన గత జీవితాన్ని 
దాపరికం లేకుండా చెప్పి క్షమాపణ కోరి సెలవు తీసుకుని ఆధ్యాత్మిక జీవితం గడపటానికి 
వెళ్ళిపోతుంది. ఉషారాణి స్వధర్మం సెక్స్‌ ప్రవృత్తితో ప్రారంభమై తన అస్తిత్వానికి అర్హం 
ఏమిటి? తనెందుకు భిన్నంగా (ప్రవర్తిస్తున్నది? అనే ప్రశ్నలతో ఒక కొలిక్కి వచ్చి, అస్తిత్వపు 
ఏకాంతం నుంచి భగవత్తత్వమువైపు పయనిస్తుంది. 


ఈ నవలలో ఒక ఆకర్షణీయమైన సన్నివేశం ఉషారాణికి చక్రవర్తి తర్వాత (శ్రీకాంత్‌తో 
ఏర్పడిన స్నేహాన్ని గూర్చి చక్రవర్తి ఈర్వృతో ప్రవర్తించి ప్రశ్నించినప్పుడు ఆమె అతనికిచ్చిన 
సమాధానాలూ, అతణ్ణి పసిపిల్లవానిలా సాంత్యనపరచడమూ. ఇక్కడ చక్రవర్తి తనకు 
ఉష్షారాణిపట్టు అనన్య సామాన్యమైన (పేమ ఉన్నదన్నప్పుడు, ''అభిప్రాయాలు వెలిబుచ్చడా 
నికేం? (శ్రీకాంత్‌ కూడా అలానే అంటాడు” అంటుంది ఉషారాణి. “మా యిద్దరికీ ఉన్న 
తారతమ్యం నీ మనస్సుకు తెలీదా” అని ప్రశ్నిస్తాడు చక్రవర్తి. “తెలీదు” అంటుంది 
ఉషాలాణి. మాటట్లో బహిరుపాధుట్లో నిరూపితమయ్యే సత్యం స్టూలంగానే ఉంటుంది. 
వాటికందని వైవిధ్యం, వైశిష్ట్రం వ్యక్తి ఆంతర్యానికి సంబంధించినది. అది మరొకరికి 
సానుభూతిద్వారా తప్పు అందుబాటులో ఉండదు. వ్యక్తి అంటే కేవలం ఏకాంతం. వాచ్యంగా 
కాక సాహిత్యంలో పాత్రచిత్రణ ద్వారా, ధ్వని రూపేణా సూచించగలిగిన ఒకానొక వ్యక్తి 
అస్తిత్వం కూడా సానుభూతి ద్వారానే గ్రాహ్యం. దాన్నే 'సహృదయతి అంటారు. 

' (వచ్చే నంచికలో) 


సంస్కృత రరాపకమనులు 
పరిచయ పట్టిక 


డా॥ పోణంగి (శ్రీరామ అప్పారావు 
(తెలుగు నాటక వికాసము) 


అశ శమోషుడు : 

మనకు లభించిన ప్రథమ సంస్కృతరూపకము అశ్వఘోషుని “శారిపుత్ర (లేదా శారద్వతీ 
పుత్ర) ప్రకరణము. దీనియందలి కొన్నిభాగములు మాత్రమే మధ్య ఆసియాలో లభ్యమైనవి. 
ఇది నవాంకయుత మనియు, అశ్వఘోష విరచితమనియు రూపకాంతమున కలదు. 
శారిపు[త్ర-మౌధ్గల్యాయనులకు బుద్దుడు ధర్మదీక్ష నొసంగుట ఇందలి ఇతివృత్తము. ఈ 
yg నాట్యశాస్త్ర సూత్రములు చక్కగా పాటింపబడినవి. అశ్వఘోషుడు 
(క.పూ. (ప్రథమ శతాబ్షియందుండెనని విశ్వసింపబడుచున్నది. కాగా, అప్పటికే సంస్కృత 
రూపక రచన సుప్రతిష్టతమైనదన్నమాట. శారిపుత్రప్రకరణము లభించిన వ్రాతప్రతియందే 
మరి రెండు రూపకముల శిథిలభాగములుకూడ కలవు. బహుశః ఇవియును అశ్వఘోషునివే 
కావచ్చును. అవి అత్యల్పభాగము లగుటచేత 'కథాపరిణామము తెలియుటలేదు. ఒకదాని 
యందు బుద్ది, ధృతి, కీర్తివంటి సాంకేతికపాత్రలు కలవు; ఇది ప్రబోధచంద్రోదయము 
వంటిది. ఇంక రెంవడది ఇంచుమించుగా మృచ్చకటికమును పోలియున్నది. 
భాసుడు : 

కాళిదాసాదులచేత ఉత్తమరూపక రచయితగా ప్రశంసింపబడినవాడు భాసుడు. కాని, 
1912లో (శ్రీ పి. గణపతి శాస్రిగారు భాసనాటకచక్రమందలి కొన్ని రూపకములను 
(ప్రకటించు వరకును భాసకృతులను ఆధునికు లెరుంగరు. కాళిదాసు క్రీ.శ. 4వ శతాద్దివాడను 
నది బహుజన సమ్మతము. కావున, భాసుడంతకుముందే చాల (ప్రసిద్దినందియుండవలెను; 
అనగా 'క్రీ.శ. ఏ (ప్రథమశతాబద్దికో చెందినవాడు అగును. (శ్రీ), గణపతిశాగస్తిగారు ప్రకటించిన 
భాసనాటక చక్రమందు 13 రూపకములున్నవి - 1. దూతవాక్యము (వ్యాయోగము) 2. 
కర్షభారము (వ్యాయోగము లేదా ఉత్సృష్టికాంకము) 3. దూతఘటోత్కచము (వ్యాయోగము 
లేదా ఉత్సుష్టికాంకము 4. ఊరుభంగము (ఉత్స్భృష్టికాంకము) 5. మధ్యమవ్యాయోగము 
(వ్యాయోగము) 6. పాంచరాత్రము (సమవకారము) 7. అభిషేకము (నాటకము) 8. 
బాలచరితము (నాటకము; నాయికలేదు) 9. అవిమారకము (నాటకము) 10. ప్రతిమ 
(నాటకము) 11. ప్రతిజ్జాయౌగంధరాయణము (నాటిక) 12. న్వప్నవాసవదత్తము (నాట 
కము) 13. చారుదత్తము (ప్రకరణము). 

నాట్యశాస్త్ర సూదత్రములకు విరుద్దములైన పెక్కు ఘట్టములు భాసనాటకములందు 
న్నవి. అందుచే కొన్నింటిని ఫలాని రూపకములని ఖచ్చితముగా చెప్పుటకు వీలులేదు. 
ఈ సూత్రోల్లంఘనమును బట్టి భాసుడు నాట్యశాస్త్ర రచనకు పూర్వుడని కొందరును, 

తెలిసియే ఉల్లంఘించెనని కొందరును వాదించుచున్నారు. ఈ రూపకములందు భాసుడు 
తన పేరెచ్చటను చెప్పుకొనలేదు. అందుచే ఇవి భాసకృతములే కావని కొందరును, కొన్ని 
మాత్రమే భాసకృతములు కావని కొందరును తలంచుచున్నారు. కాని, భానుడు ప్రసిద్దరూపక 
కర్త అనుట నిర్వివాదాంశము. భాసుని *ఊరుభంగము' విషాదరూపకమున కొక ఉదాహరణ 
మని నిరూపించుటకు కొందరు విమర్శకులు ప్రయత్నించిరి. భాసనాటకములలో కథాగమన 
మందలి వేగము, చక్కని పాత్రపోషణము, సరళమైన భాష్క ప్రదర్శనయోగ్యత అనుననవి 
ముఖ్యలక్షణములు. పాంచరాత్రము తప్ప తక్కిన భారతనటాకములన్నియును ఏకాంక 
ములే. భాసుని నాటకము లన్నింటిలోను స్వప్పవాసవదత్తమును ఉత్తమనాటకమందురు. 
భాసుడు దాక్షిణాత్యుడై యుండవచ్చును. 


కాళిదాసు ; 


కాళిదాసు కాలమునుగూర్చి జగద్వితమే. మాళవికాగ్ని మిత్రము (నాటకము). విక్రమో 
ర్వశీయము (జాత్తరాహులు దీనిని త్రోటకమనగా దాక్షణాళ్యులు దీనిని నాటకముగానే 
పరిగణించిరి). అభిజ్ఞాన శాకుంతలము (నాటకము) అనెడి మూడు రూపకములను వరుసగా 
రచించెను. (ప్రసిద్ది సంస్కృత రూపక కర్తలలో పెక్కురు మూడేసి రూకపములనే 
రచించియుండట విచిత్రవిషయము). పై మూడింటిలోను అభిజ్ఞానశాకుంతలము ఉత్తమో 
త్తమ రూపకము; (ప్రాచ్య-పాశ్ళాత్య విమర్శకులందరి మన్ననలను పొందినరూపకమిది. 
కాళిదాసుని కళాప్రతిభ సాటిలేనిది; “కవికుల గురువుగా కిర్తింపబడిన వాడితడు. ఇత 
డుజ్జయినీ నగరవాసియని విమర్శకుల అభిప్రాయము. 


శూ(ద్రకుడు : 


మృచ్చకటిక రచయితగా శూద్రకుడు మనకు సుపరిచితుడు. కాని, శూద్రకుడొక 
కల్పితపురుషుడనియు, ధావకభాసుడను నాతడే మృచ్చకటికమును రచించెననియు విమర్శ 
కుల అభిప్రాయము. మృచ్చకటికము (క్రీ.పూ. 3,2 శతాబ్దములనాటి రచన అనియు, భాసుని 
చారుదత్తము దీనికి సంక్షిప్రరూపక మనియు, మనకు లభించిన ప్రథమ సంస్కృతరూపక 
మిదియే యనియు కొందరు విమర్శకుల అభిప్రాయము. కాని, మృచ్చకటికము క్రీ.శ. 6,7 
శతాబ్దములనాటిదని (శ్రీ, కర్మార్కర్‌ ప్రభృతులు నిరూపించియున్నారు. 


మృచ్చకటికము భాసుని చారుదత్తముకంబు చాల విశిష్టమైనది. దీనికి సంస్కృత రూపక 
ములందొక ప్రత్యేక స్థానము కలదు. అభిజ్ఞాన శాకుంతలము, ఉత్తమరామచరితము, మృచ్చక 
టికము అనునవి మూడును సంస్కృతరూపక ప్రపంచములో మూడు విశిష్ట స్థానములను 
ఆక్రమించుకొని యున్నవి. మొదటి రెండింటిలోను అతిలోక విషయములకు కూడ 
తావున్నది. కాని, మృచృకటికము కేవలము సాంఘికమైనది. ఉత్తములు, రాజులు, దొంగలు, 
జూదరులు, ధూర్తులు, విప్లవకారులు, బిచ్చగాండ్రు, రాజోద్యోగులు, సోమరులు, రక్షభ 
టులు, దాసీలు, వేశ్యలు మొదలగువారు స్వేచ్చగా విహరించిన విచిత్రప్రపంచమిది; అయినను 
నిష్కల్మషమైన (పేమ, విశ్వాసము అనునవి మూర్తీభవించిన లలితప్రపంచమిది. “మృత్‌ 
శకటికము' (మట్టిబండి). ఇందు నాయకుని కష్టములకు కారణమై ప్రాధాన్యమును వహించు 
టచేత ఇది 'మృచ్చకటికము' అనబడినది. మృచృకటికము ఉత్తమమైన కవిత్వమునకు కూడ 
(ప్రసిద్దికెక్సి యున్నది. (అసంపూర్లము) 


క*ిత రుచులు 
ఆ ఆవ్మో చేనేతలు 


విశిష్టమైన రూపకలృనల్లో నాణ్యమైన 
చేతి అద్దకపు అద్భుతాలు 
ఈ తరుణంలో 
మీ అభిరుచులకు అనుగుణంగా ఎనె నో ఎ రకాలు 
అదునాతనమైన నేతల్లో సాంప్రదాయపు సొంపుల్లో 
కల్లు జిగేలుమనిసిస్తాయి. 


అన్ని సందర్భాలలో సరిపోయే సరికొత్తరకాళ్లో 
ఆప్కో చేనేతలు 


అపూర్వ కళా ఖండాలనుబోలు 
గుంటూరు, గద్వాల, వెంకటగిరి జర్‌ చిరలు; 
సిద్దిపేట, ఉప్పాడ, కొత్తపల్లి బుటూ చీరెలు, పుట్టపాక, నారాయ 
పేట, ధర్మవరం, పోచంపల్లి బు అండ్‌ చీరెలు, దుప్పట్లు, 
తువ్వాత్తు, లుంగీలు, ధోవతులు, మరెన్నో చేనేతలు 
సామాన్య కుటుంబీకులకు పనికివచ్చే చీరెలు, ధోవతులు చౌక ధరలలో 
కంటికింపైన డిజైన్లలో పాలియెస్టర్‌ చొక్కాలు 
మీకు దగ్గరలోగల ఆప్కో ఫ్యాబ్రిక్‌) 
విక్రయశాలను నేడే దర్శించండి 
“సులభ వాయిదాలప అరువు సౌకర్యంగలదు” 


J ది ఆంధ్ర ప్రదేశ్‌ సైట్‌ హ్యాండ్రూం వీవర్‌ స 
GS కో ఆపరేటివ్‌ సొసైటి లిమికెడ్‌, 


Tey హైదరాబాదు-500 029. 


